



IL-KUMMISSJONI  
EWROPEA

Brussell, 28.10.2015  
COM(2015) 550 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Nagħgornaw is-Suq Uniku: opportunitajiet aktar ghaċ-ċittadini u ghan-negozji**

{SWD(2015) 202 final}

{SWD(2015) 203 final}

## 1. INTEJBU S-SUQ UNIKU

Is-Suq Uniku hu waħda mill-kisbiet il-kbar tal-Ewropa. Fl-aħħar hamsin sena, dan holoq bosta opportunitajiet godda u ekonomiji ta' skala għall-kumpaniji Ewropej li saħhew il-kompetittività industrijali, holoq l-impjiegi u wessa' l-għażla għall-konsumaturi bi prezzijiet orħos filwaqt li è-ċittadini setgħu jgħixu, jistudjaw u jaħdmu kull fejn xtaqu. Is-suq Uniku ta sehem ukoll biex tiżdied l-integrazzjoni tal-kumpaniji tal-UE fil-ktajjen tal-valur internazzjonali u biex tissaħħaħ il-kompetittività globali tal-kumpaniji Ewropej.

Iżda l-UE u s-Suq Uniku jehtieg jibqgħu jadattaw għal ambjent dejjem differenti. L-Ewropa qed taffaċċja sfidi ekonomiċi u soċjali. Il-kriżi ekonomika u finanzjarja kienet il-waqt tal-prova għall-ekonomiji tagħna u ħalliet bosta konsegwenzi soċjali kbar. Fl-Ewropa l-qgħad għadu għoli, l-aktar fost iż-żgħażaġh li għandhom ikunu fil-qalba tal-vitalità tal-Ewropa; filwaqt li l-livelli baxxi ta' tkabbir laqtu il-fiduċja ta-ċittadini fl-Ewropa. Il-produttività u l-kompetittività tal-ekonomija Ewropea ddgħajfu għax ma sarx investment biżżejjed u minħabba l-ostakli fis-swieq tal-prodotti u tas-servizzi. Hafna drabi n-negozji ttaqqlu b'regolamentazzjoni skaduta u diffiċli żżejjed u għax ma setgħux isibu l-informazzjoni meħtieġa.

Fl-istess waqt, l-innovazzjoni u l-katini tal-valur globali qed johlqu opportunitajiet ewlenin godda. It-teknoloġiji diġitali qed ibiddlu bosta setturi industrijali b'tali mod li dawn jibdwew iħaddmu produzzjoni aktar effiċjenti u mudelli tan-negozju godda u innovattivi. Kulma jmur il-manifattura u s-servizzi qed jitwāhħdu f'offerta kummerċjali intelligenti u nodfa li jipprovdu valur miżjud akbar lill-konsumaturi. Iżda din l-innovazzjoni hi wkoll sfida għall-mudelli kummerċjali tradizzjonali u għar-relazzjonijiet stabbiliti bejn il-konsumaturi u l-operaturi tan-negozji.

### 1.1. Suq Uniku aktar integrat u aktar ġust

Il-Kummissjoni Ewropea li bdiet taħdem f'Novembru 2014 qed taħdem biex tegħleb dawn l-isfidi: il-priorità ewlenija tagħha hi li żżid l-impjiegi, it-tkabbir u l-investment billi tintegra s-Suq Uniku fis-setturi u fl-oqsma ta' politika.

Fi żmien xahar minn meta twaqqfet il-Kummissjoni l-ġdida, din nediet **il-Pjan ta' Investiment** tagħha għall-Ewropa u l-Fond Ewropew għall-Investimenti Strateġiċi. Il-pjan diġà qed jaħdem biex jegħleb it-tnaqqis fl-investment u biex l-ekonomija jreggagħha lura fuq saqajha. Wiehed mill-għanijiet tal-pjan hu li tiżdied il-prevedibbiltà regolatorja u jkompli jissahħaħ is-Suq Uniku halli b'hekk jitjieb l-ambjent tan-negozju għall-investment.

Barra minn hekk, fi Frar 2015 il-Kummissjoni holqot l-**Unjoni tal-Energija Ewropea** halli tiżgura li l-konsumaturi u n-negozji jkollhom aċċess għal energija sigura, bi prezz raġonevoli u ekoloġika halli s-suq intern tal-enerġija tassew jitwettaq madwar l-UE kollha.

F'Mejju l-Kummissjoni harġet bl-**Istrateġija tas-Suq Uniku Diġitali** biex tilqa' l-isfidi tal-ekonomija diġitali. Suq Uniku diġitali konness itejjeb l-aċċess għall-konsumaturi u għan-negozji għall-prodotti u għas-servizzi onlajn, u johlq il-kundizzjonijiet it-tajba biex in-netwerks jirnexxu u jzidu kemm jista' jkun il-potenzjal ta' tkabbir tal-ekonomija diġitali tal-Ewropa.

U x-xahar li għadda hareġ il-Pjan ta' Azzjoni biex tissawwar **Unjoni tas-Swieq Kapitali**. Dan il-Pjan ta' Azzjoni għandu jwassal biex jonqsu l-ispejjeż tas-self, jitjieb il-finanzjament biex jifihū negozji godda u titwessa' l-bażi tal-investituri. Barra minn hekk, il-kumpaniji Ewropej se jsibuha ehfef biex jiksibu aċċess għall-finanzi meħtieġa biex jimmodernizzaw u jespandu

ghax se jjarreb l-investituri lejn min jehtieg il-finanzjament. L-Unjoni tas-Swieq Kapitali se żżid il-kompetizzjoni u l-istabbiltà tas-sistema finanzjarja.

Nehtiegu Ewropa miftuha għad-dinja u dinja miftuha għall-Ewropa. Kif tispjega fil-Komunikazzjoni tagħha **Kummerè għal Kulhadd** li adottat fil-bidu tax-xahar, il-Kummissjoni fasslet mill-ġdid il-politika tagħha tal-kummerè u l-investment biex tkun aktar effettiva u trasparenti u skont il-valuri tagħna l-Ewropej. Il-Kummissjoni qed taħdem qatigh biex tiżgura li s-**Shubija Trans-Atlantika ta' Kummerè u ta' Investment** tagħti riżultati ambizzjużi, ġusti u effettivi.

Lill-Ewropa, **il-pakkett pjanat tal-Ekonomija Ċirkolati** se jagħtiha vantaġġi kompetittivi ġodda. Dan għandu l-għan li jiżgura li jitharsu r-riżorsi naturali ta' valur filwaqt li jitjiebu l-kompetittività, l-innovazzjoni u l-holqien tal-impjiegi fid-disinn, il-manifattura, l-użu, it-tiswija u r-riċiklaġġ tal-prodotti, u fl-immaniġġjar tal-iskart.

Sabiex ikun żgurat Suq Uniku aktar ġust, l-UE trid twieġeb b'mod effettiv it-tħassib taċ-ċittadini u n-negozji halli dawn ikunu żguri li s-Suq Uniku se jipproteġhom u jagħtihom aktar setgħa.

Iċ-ċittadini jehtieg ikunu fiduċjużi li mhux se jonqsulhom id-drittijiet tagħhom bhala impjegati. Sabiex jegħleb dan it-tħassib, **il-pakkett dwar il-Mobbiltà tax-Xogħol** li jmiss se jappoġġa l-mobbiltà tax-xogħol billi jtejjeb il-koordinazzjoni tas-sistemi tas-sigurtà soċjali u jwettaq reviżjoni mmirata tad-Direttiva dwar l-Istazzjonar tal-Ħaddiema.

Iċ-ċittadini u n-negozji jridu jaraw li hemm ġustizzja wkoll fejn tidhol **it-tassazzjoni**. Hu tassew importanti li l-kumpaniji li jgawdu mis-Suq Uniku ma jkunux jistgħu jibqgħu jisfruttaw id-differenzi u l-lakuni fir-regimi tat-taxxa nazzjonali. Il-Kummissjoni qed tagħlaq l-investigazzjonijiet dettaljati li għamlet f'għadd ta' Stati Membri fejn jidhlu d-deċiżjonijiet tat-taxxa u qed taħdem biex tiżgura li d-Direttiva dwar id-deċiżjonijiet tat-taxxa, li ġiet adottata dan l-aħħar, titwettaq malajr. Bil-Pjan ta' Azzjoni riċenti għal tassazzjoni tal-kumpaniji ġusta u effiċjenti, il-Kummissjoni nediet programm ambizzjuż biex tiżgura li meta jsir il-qlich, jithallsu t-taxxi.

Fl-aħħar nett, il-Kummissjoni qed timbotta għadd ta' inizjattivi settorjali li huma rilevanti għas-Suq Uniku; fosthom qed tiehu aktar miżuri biex ittejjeb is-Suq Uniku għat-**trasport bit-triq** u b'hekk tgħin biex is-servizzi tat-trasport jitjiebu u jsiru aktar kompetittivi. B'mod partikolari l-Kummissjoni se tqis kif jistgħu jehfiefu r-regoli dwar l-aċċess fis-suq tat-trasport tal-merkanzija, u kif jistgħu jsiru aktar infurzabbli. Se tikkunsidra modi biex tiżgura kundizzjonijiet ekwi għas-servizzi domestiċi tal-passiġġieri u żżid il-kompetizzjoni fil-kiri ta' vetturi tqal tal-merkanzija, kif ukoll biex issaħħah l-infurzar tar-regoli applikabbli f'dan is-settur u tiżgura kundizzjonijiet tax-xogħol adegwati u ambjent ugwali għal kulhadd.

Sabiex tirfed dawn l-azzjonijiet kollha, il-Kummissjoni għamlet l-ewwel pass għal **regolamentazzjoni aħjar**. Qed niffukaw fuq il-prioritajiet reali tal-Ewropa u għalhekk qed noholqu regoli aħjar li jaħdmu aħjar. Fil-biċċa l-kbira tal-kazijiet qed nibdlu 28 regola nazzjonali differenti b'sett uniku ta' regoli tal-UE, u dan iħaffef il-ħajja taċ-ċittadini u tan-negozji, jissimplifika l-qafas legali, inaqqas il-piżijiet regolatorji fis-Suq Uniku kollu u jżid il-prevedibbiltà regolatorja.

## **1.2. Strateġija ġdida tas-Suq Uniku bbażata fuq l-opportunitajiet, il-modernizzazzjoni u r-riżultati**

Dawn il-miżuri jehtiegu Suq Uniku tassew Ewropew għall-prodotti u s-servizzi.

Minkejja l-progress kollu li sar, għad baqa' wisq ostakli ekonomiċi sinifikanti, l-aktar fil-qasam tas-servizzi. Il-Kummissjoni tistma li l-PDG tal-UE jiżdied b'1.8 % jekk id-Direttiva dwar is-Servizzi titwettaq b'mod aktar ambizzjuż<sup>1</sup>.

L-ostakli fl-iskambju liberu tal-prodotti u s-servizzi, in-nuqqas ta' infurzar xieraq tar-regoli eżistenti, il-livelli baxxi ta' akkwisti pubbliċi transfruntiera u n-nuqqas ta' appoġġ politiku biżżejjed fir-riformi strutturali qed jillimitaw l-opportunitajiet tan-negozji u taċ-ċittadini, u għalhekk qed jonqsu l-impjiegi u jgħalew il-prezzijiet bla bżonn.

Dawn l-ostakli jolqtu wkoll politiki oħrajn f'oqsma ewlenin bħat-trasport, it-telekomunikazzjoni u l-enerġija; u lill-UE jagħmluha inqas attraenti għall-investimenti interni u esterni. Dawn johonqu l-innovazzjoni u jiskoraġġixxu lill-kumpaniji milli jiżviluppaw prodotti u servizzi godda fl-Ewropa, milli jimpjegaw iżjed persunal u milli jimirhu fi swieq godda.

Għalhekk is-Suq Uniku jehtieg revizjoni u aġġornament b'tali mod li jitjieb il-funzjonament tas-swieq għall-prodotti u s-servizzi u jiżgura l-protezzjoni xierqa taċ-ċittadini. Din l-istrategija għandha l-għan li tikseb dan kollu, u tistrieħ fuq azzjonijiet immirati fi tliet oqsma ewlenin, jiġifieri li:

- **tohloq l-opportunitajiet** għall-konsumaturi, il-professjonisti u n-negozji;
- **theġġeg u tippermetti l-modernizzazzjoni u l-innovazzjoni** li l-Ewropa tehtieg;
- **tiżgura li titwettaq b'mod konkret** għall-gid tal-konsumaturi u tan-negozji fil-ħajja ta' kuljum.

Din tiffoka fuq miżuri prattiċi li jgħinu lill-SMEs u lin-negozji l-godda biex jikbru u jespandu, jippromwovu l-innovazzjoni, jifthu t-triq għall-investimenti u jagħtu s-setgħa lill-konsumaturi. Dawn il-miżuri jikkumplimentaw għadd ta' inizjattivi settorjali, bħal pereżempju inizjattivi li jtejbu l-funzjonament u l-infurzar tas-Suq Uniku għat-trasport bit-triq; u jirfduhom hemm l-evidenza ekonomika għax jishqu fuq l-aktar ostakli importanti mill-lat ekonomiku. L-azzjonijiet leġislattivi se jkunu soġġetti għal aktar hidma li tivvaluta l-impatt u wara jkunu l-bażi għad-deċizjoni finali tal-Kummissjoni.

## **2. NOHOLQU L-OPPORTUNITAJIET GHALL-KONSUMATORI, IL-PROFESSJONISTI U N-NEGOZZI**

### **2.1. Nippermettu żvilupp bilanċjat tal-ekonomija kollaborattiva**

Il-mod li bih hafna servizzi u assi qed jiġu pprovduti u kkunsmati qed jinbidel malajr: l-ekonomija kollaborattiva, ekosistema kumplessa ta' servizzi on-demand u l-użu temporanju tal-assi bbażati fuq l-iskambji minn pjattaformi onlajn, qed tiżviluppa malajr. L-ekonomija kollaborattiva twessa' l-għażla u trahhas il-prezzijiet għall-konsumaturi u tipprovdi opportunitajiet ta' tkabbir għan-negozji l-godda u għall-kumpaniji Ewropej eżistenti li jkunu innovattivi, kemm f'pajjiżhom kif ukoll lil hinn mill-fruntieri. Din iżżid l-impjiegi u l-benefiċċji tal-impjegati għax tippermetti skedi flessibbli, mill-impjiegi mikro mhux professjonali sal-intraprenditorija part-time. Ir-rizorsi jistgħu jintużaw b'aktar effiċjenza u b'hekk jiżdiedu l-produttività u s-sostenibbiltà.

Skont studju riċenti<sup>2</sup>, il-hames setturi ewlenin tal-ekonomija kollaborattiva (il-finanzi bejn il-pari, l-ingaġġar onlajn, l-użu kongunt tal-karozzi, l-akkomodazzjoni bejn il-pari, u l-

<sup>1</sup> [http://ec.europa.eu/economy\\_finance/publications/economic\\_paper/2012/pdf/ecp\\_456\\_en.pdf](http://ec.europa.eu/economy_finance/publications/economic_paper/2012/pdf/ecp_456_en.pdf)

istreaming tal-vidjows mużikali) għandhom il-potenzjal li jżidu d-dhul globali minn madwar EUR 13-il biljun illum għal EUR 300 biljun sal-2025. Terz tal-konsumaturi Ewropej jgħidu li qed jieħdu sehem dejjem aktar fl-ekonomija kollaborattiva<sup>3</sup>.

Madankollu meta jfeggu mudelli godda tan-negozju, hafna drabi dawn ihallu impatt fuq is-swieq eżistenti u joħolqu tensjonijiet fost il-fornituri tal-prodotti u s-servizzi eżistenti. Iż-żewġ naħat jilmentaw fuq l-inċertezza regolatorja fejn tidhol l-applikazzjoni tar-regoli dwar il-protezzjoni tal-konsumatur, it-tassazzjoni, il-liċenzjar, in-normi tas-saħħa u s-sikurezza, tas-sigurtà soċjali u l-protezzjoni tal-impjiegi. Jekk ir-rispons regolatorju biex jingħelbu dawn l-isfidi jkun mgħaġġel jew inadegwat, nirriskjaw li noħolqu inugwaljanza u nifframentaw is-suq.

Dawn id-diffikultajiet u din l-inċertezza jehtieg li jiġu indirizzati. Hemm bżonn ambjent regolatorju bilanċjat u ċar li jippermetti l-iżvilupp ta' intraprenditorija fl-ekonomija kollaborattiva; ihares lill-haddiema, lill-konsumaturi u interessi pubbliċi oħrajn; u jiżgura li ma jiġux imposti ostakli regolatorji bla bżonn fuq l-operaturi tas-suq eżistenti jew godda, ikun xi jkun il-mudell tan-negozju li jhaddmu.

L-istrategija tas-Suq Uniku Digitali diġà bdiet il-hidma biex jingħarbel ir-rwol tal-pjattaformi, inkluż fl-ekonomija kollaborattiva. Din l-inizjattiva se titwiežen bi studji transsettorjali oħrajn u b'impenn attiv mal-operaturi tas-suq, il-konsumaturi u l-awtoritajiet pubbliċi<sup>4</sup>.

Sabiex issejjes fuq din il-hidma, il-Kummissjoni se toħroġ gwida dwar kif il-liġi tal-UE tapplika għal mudelli tan-negozju fl-ekonomija kollaborattiva u d-dispożizzjonijiet rilevanti tal-liġi nazzjonali. Din il-gwida se tibbaża fuq id-Direttiva dwar is-Servizzi, id-Direttiva dwar il-Kummerċ Elettroniku, il-leġiżlazzjoni Ewropea dwar il-konsumatur, kif ukoll fuq id-dispożizzjonijiet rilevanti tat-Trattat. Din se tqis ukoll l-aqwa Prattika internazzjonali u għandha tgħin lill-Istati Membri u lill-operaturi tas-suq biex jifhmu aħjar ir-regoli applikabbli. Barra minn hekk, din se tiggwida wkoll l-azzjoni ta' infurzar tal-Kummissjoni biex tiżgura li l-liġi nazzjonali ma xxekkilkx l-iżvilupp tal-ekonomija kollaborattiva b'mod mhux ġustifikat. Il-Kummissjoni se tkompli tivvaluta jekk u kif għandhom jiġu indirizzati xi lakuni regolatorji. Din se tiżviluppa qafas ta' monitoraġġ biex jiġi traċċat l-iżvilupp tal-ekonomija kollaborattiva fil-livell lokali, nazzjonali, azjendali u settorjali.

**L-azzjonijiet:** Il-Kummissjoni se tfassal Agenda Ewropea għall-ekonomija kollaborattiva li tkun tinkludi gwida dwar kif il-liġi eżistenti tal-UE tapplika għal mudelli tan-negozju fl-ekonomija kollaborattiva. Din se tivvaluta xi diskrepanzi regolatorji possibbli u tissorvelja l-iżvilupp tal-ekonomija kollaborattiva.

## 2.2. Lill-SMEs u n-negozji l-godda ngħinuhom jikbru

L-SMEs huma s-sinsla tal-ekonomija Ewropea. Madankollu l-SMEs, in-negozji l-godda u l-intraprendituri ż-żgħar li jippruvaw jikbru fis-Suq Uniku, għad għandhom wisq ostakli. Hafna mill-SMEs jaqdu s-suq lokali jew reġjonali, u ftit huma dawk li jqisu l-UE bħala s-suq tagħhom jew li jkollhom ambizzjoni pan-Ewropea. Dan jillimita l-innovazzjoni u l-ħolqien tal-impjiegi.

<sup>2</sup> Consumer Intelligence Series: The Sharing Economy. PwC 2015, <https://www.pwc.com/us/en/technology/publications/assets/pwc-consumer-intelligence-series-the-sharing-economy.pdf>

<sup>3</sup> ING International Survey: "What's mine is yours - for a price. Rapid growth tipped for the sharing economy." [http://www.economics.com/ing\\_international\\_survey/sharing\\_economy\\_2015](http://www.economics.com/ing_international_survey/sharing_economy_2015)

<sup>4</sup> F'Settembru 2015 tnediet konsultazzjoni pubblika dwar l-ambjent regolatorju għall-pjattaformi, l-intermedjarji onlajn, id-dejta u l-cloud computing u l-ekonomija kollaborattiva.

B'mod partikolari, l-SMEs jilmentaw fuq:

- il-kumplexità tar-regolamenti tal-VAT;
- l-inċertezzu dwar il-liġi tal-kumpaniji;
- il-fehim u l-konformità mar-rekwiżiti regolatorji;
- in-nuqqas ta' aċċess għall-finanzi;
- il-biza' ta' liġijiet ta' falliment punitivi; u
- l-ostakli għall-innovazzjoni.

Il-Kummissjoni hi determinata li tindirizza d-diffikultajiet ewlenin li l-SMEs — l-aktar in-negozji l-godda — jaffaċċjaw f'kull fażi tagħhom.

Hafna intraprendituri jilmentaw fuq **il-kumplexità tar-regolamenti tal-VAT** meta jippruvaw joperaw 'il barra mill-fruntieri. Fl-Istrateġija tas-Suq Uniku Diġitali, il-Kummissjoni habbet miżura leġislattiva ta' simplifikazzjoni tal-VAT biex lin-negozji ż-żgħar tal-kummerċ elettroniku tgħinhom joperaw b'mod transfruntier. Barra minn hekk, bħala parti mill-Pjan ta' Azzjoni tagħha għal sistema tal-VAT li tiflaħ għall-frodi, il-Kummissjoni se tippreżenta pakkett komprensiv ta' simplifikazzjoni għall-SMEs, bil-ħsieb li jonqsu l-piżijiet amministrattivi li jerfgħu dawn in-negozji. Dan hu tassew importanti għalihom biex jikbru u jkunu jistgħu joperaw b'mod transfruntier.

L-intraprendituri jilmentaw ukoll fuq **l-inċertezzu dwar il-liġi tal-kumpaniji**. Il-proposta tal-Kummissjoni ta' Kumpanija b'Membru Wiehed, li għandhom jadottaw il-koleġizlaturi bla dewmien, se tnaqqas l-ispejjeż u tissimplifika l-proċeduri għar-registrazzjoni tal-kumpaniji. Filwaqt li ssejjes fuq din l-inizjattiva, il-Kummissjoni se tgħarrex għal aktar modi biex lill-kumpaniji tkompli tissimplifikalhom ir-regoli u tnaqqasilhom il-piż tagħhom — filwaqt li tibqa' tithabat kontra l-kumpaniji tal-isem (il-“letterbox companies”) — anki billi tagħmel is-soluzzjonijiet diġitali disponibbli f'kull fażi, l-aktar fejn tidhol ir-registrazzjoni tal-kumpanija u tad-dokumenti tal-kumpanija u l-informazzjoni<sup>5</sup>. Peress li l-kumpaniji ż-żgħar qed isibuha diffiċli ferm, speċjalment, biex joperaw b'mod transfruntier, il-Kummissjoni se teżamina wkoll il-htieġa li jiġu aġġornati r-regoli eżistenti dwar il-fużjonijiet transfruntiera<sup>6</sup> u l-possibbiltà li tikkumplementahom b'regoli dwar id-divizionijiet transfruntiera. B'hekk l-SMEs isibuha eħfef biex jagħzlu l-istrateġija kummerċjali tagħhom u jadattaw ahjar għall-bidliet fil-kundizzjonijiet tas-suq mingħajr ma tiddgħajjef il-protezzjoni soċjali u tal-impjiegi.

In-negozji l-godda jsibuha diffiċli wkoll biex **jidentifikaw u jissodisfaw ir-rekwiżiti regolatorji**. Għaldaqstant il-Kummissjoni qed tagħti attenzjoni partikolari lir-regoli li jolqtu lill-SMEs meta tkun qed tikkunsidra s-soluzzjonijiet tal-politika jew meta tevalwa l-leġislazzjoni billi tibda bil-prinċipju “aħseb l-ewwel fiż-żgħir”<sup>7</sup>. L-Istati Membri ilhom jaħdmu biex joħolqu punti uniċi ta' servizz (one-stop-shops) li jagħtu informazzjoni fuq kull rekwiżit regolatorju li jiltaqa' miegħu min ikun se jiftaħ negozju gdid f'xi settur tal-ekonomija. Dawn l-isforzi l-Kummissjoni se tikkumplementahom b'inizjattiva għall-ftuħ tan-negozji li se tniedi biex tinvolvi l-atturi rilevanti kollha, fosthom l-intraprendituri, il-komunitajiet tal-bidu, is-shab soċjali u l-awtoritajiet reġjonali u nazzjonali, bil-ghan li jitjieb l-ambjent biex jinfetħu negozji godda fl-Ewropa. Parti minn din l-inizjattiva se tkun konsultazzjoni pubblika li se tiġi organizzata biex jingabru l-ideat tal-intraprendituri. Il-Kummissjoni tista' thaddem ukoll il-Pjattaforma “REFIT”<sup>8</sup> bil-ħsieb li tagħtiha ideat halli

<sup>5</sup> Is-soluzzjonijiet possibbli jippruvaw jilhqqu dawn l-għanijiet b'miżuri leġislattivi u/jew mhux leġislattivi, izda mingħajr ma jirrelataw ma' xi tip partikolari ta' kumpanija.

<sup>6</sup> Ara d-Direttiva 2005/56/KE dwar il-mergers transkonfinali ta' kumpaniji ta' responsabbiltà limitata.

<sup>7</sup> Ara l-Linji Gwida tal-Kummissjoni għal Regolamentazzjoni Ahjar, SWD(2015) 111.

<sup>8</sup> [http://ec.europa.eu/smart-regulation/better-regulation/key\\_docs\\_en.htm](http://ec.europa.eu/smart-regulation/better-regulation/key_docs_en.htm)

tiegħu deċiżjonijiet infurmati. Id fid mal-partijiet konċernati se teżamina kif il-Portal Digitali Uniku, inizjattiva tal-Istrateġija tas-Suq Uniku Digitali, jista' jindirizza l-ħtiġijiet tan-negozji l-godda bl-aħjar mod. Flimkien ma' min qed jieħu sehem fl-Inizjattiva għall-ftuħ tan-negozji, il-Kummissjoni se tiżviluppa għadd ta' karatteristiċi speċifiċi għall-Portal biex jehfiefu l-operazzjonijiet transfruntiera għall-kumpaniji l-godda u biex jgħinuhom jinfirxu madwar l-Ewropa.

L-SMEs u n-negozji l-godda qed isibuha diffiċli wkoll biex **jassiguraw il-finanzjament**. L-SMEs jinsabu sewwasew fil-qalba tal-Pjan ta' Investiment għall-Ewropa. Nghidu aħna, kwart tal-Fond Ewropew għall-Investimenti Strateġiċi (l-EFSI) se jwieżen lil SMEs innovattivi u lil kumpaniji b'kapitalizzazzjoni medja biex jiżguraw aktar aċċess u aċċess aktar malajr għall-finanzjament tar-riskju għan-negozji l-godda<sup>9</sup>. Barra minn hekk, l-Unjoni tas-Swieq Kapitali qed tmexxi 'l quddiem firxa ta' miżuri biex tappoġġa l-kapital tar-riskju u l-finanzjament tal-kapital tar-riskju fl-UE. F'dan il-kuntest, il-Kummissjoni se tressaq proposti għal Fond Ewropew ta' finanzjamenti tal-kapital tar-riskju bl-appoġġ tal-baġit tal-UE u miftuħ għall-oħrajn sabiex jattiraw kapital privat f'konformità mal-Pjan ta' Investiment. Il-fond se jkun apposta biex jippromwovi l-ftuħ ta' negozji godda u dawn jikbru fis-Suq Uniku.

Barra minn hekk, bosta programmi ta' finanzjament tal-UE, bħal Orizzont 2020, COSME u l-Fondi Strutturali u ta' Investiment Ewropej, fihom inizjattivi li jappoġġaw lill-SMEs u lin-negozji l-godda<sup>10</sup>. Il-programmi tal-UE jiffinanzjaw ukoll il-konsulenza u l-appoġġ lill-SMEs u lin-negozji l-godda għall-għażliet ta' finanzjament tagħhom u għall-operazzjonijiet transfruntiera<sup>11</sup>. Il-Kummissjoni se tuża l-fondi tas-COSME għal kampanji tal-informazzjoni mmirati għall-SMEs żgħir innovattivi biex thegħgħom jikbru 'l barra mill-fruntieri u biex jaħtfu l-opportunitajiet possibbli.

Anki l-effetti tal-**falliment** jiskoraġġixxu lin-nies mill-attività intraprenditorjali. Il-biża' tal-istigma soċjali, tal-konsegwenzi legali u tal-inkapaċità li jithallsu d-djun hija akbar fl-Ewropa milli hi f'ħafna mill-partijiet l-oħra tad-dinja, u dan pereżempju minħabba perijodi itwal ta' kwittanza tad-dejn. Dan hu diżinċentiv sinifikanti għall-intraprendituri biex jifitħu negozju. L-intraprendituri jridu jkunu ċerti li se jkollhom **ċans ieħor**. Filwaqt li ssejjes fuq il-ħidma li qed issir<sup>12</sup>, il-Kummissjoni se tappoġġa intraprendituri *bona fide* u tressaq proposta legiżlattiva dwar l-insolvenza tal-intrapriżi, inkluż dwar ir-ristrutturar bikri u t-tieni ċans<sup>13</sup>, halli tiżgura li l-Istati Membri jipprovdu ambjent regolatorju li jkun jiflaħ jilqa' l-falliment mingħajr ma jiskoraġġixxi lill-intraprendituri milli jippruvaw ideat godda.

<sup>9</sup> L-istrumenti ta' finanzjament tal-UE għan-negozji l-godda u l-SMEs, fosthom l-EFSI u l-InnovFin (il-Finanzi tal-UE għall-Innovaturi), li għandhom aspett qawwi ta' finanzjament tar-riskju għall-innovazzjoni, parzjalment minħabba r-rabtiet tagħhom ma' Orizzont 2020. L-Inizjattiva tal-SMEs - l-ESIF u Orizzont 2020/COSME (il-programm tal-UE għall-Kompetittività tal-Intrapriżi u tal-intrapriżi żgħir u medji) - permezz tal-Bank Ewropew tal-Investiment (il-BEI), tagħti garanziji bla limitu għas-self lill-SMEs u lill-kumpaniji ż-żgħir b'kapitalizzazzjoni medja; l-ESIF jappoġġa wkoll għadd kbir ta' inkubaturi u qed jipprova jhegħgħ lir-reġjuni biex jikkoperaw madwar l-Ewropa biex jinvestu fi speċjalizzazzjoni intelliġenti u f'teknoloġiji abilitanti essenzjali (KETs).

<sup>10</sup> Dawn l-inizjattivi jgħinu fl-istimolu tal-finanzjament lill-kumpaniji permezz ta' garanziji għas-self u finanzjament tar-riskju b'kollaborazzjoni mal-Grupp tal-BEI; bil-għan li jgħinu biex jinfetħu u jikbru negozji godda u SMEs innovattivi billi jtaffu r-riskju tal-investiment privat u joħolqu ekosistema aktar favorevoli. Dan jinkludi l-appoġġ għall-inkubaturi fil-livell reġjonali u rabtiet strateġiċi transfruntieri ta' katini tal-valur bħala prijorità fil-kuntest tal-ispeċjalizzazzjoni intelliġenti.

<sup>11</sup> Pereżempju permezz tan-Netzwerk Enterprise Europe.

<sup>12</sup> Rakkomandazzjoni tal-Kummissjoni tat-12 ta' Marzu 2014 dwar approċċ ġdid dwar il-falliment fin-negozju u l-insolvenza, C(2014) 1500.

<sup>13</sup> Ara wkoll il-Pjan ta' Azzjoni tal-Unjoni tas-Swieq Kapitali, COM(2015) 468.

Jeżistu wkoll bosta **ostakli għall-innovazzjoni**. Il-qafas tal-Kummissjoni għal regolamentazzjoni aħjar jistabbilixxi l-ghodda meħtieġa biex tevalwa l-impatti li proposta ta' politika ġdida tista' thalli fuq l-innovazzjoni u biex jinstabu l-ostakli eżistenti u modi possibbli kif jitnehhew. Il-pjattaforma REFIT tista' tgħin b'pariri fuq il-kwistjonijiet li jinqalghu matul din il-hidma. F'dan il-kuntest il-Kummissjoni se tipprova wkoll issib swieq innovattivi fejn tkun tista' ssir prova ta' approċċi regolatorji innovattivi halli tingharaf il-fattibbiltà u s-sostenibbiltà ta' soluzzjonijiet innovattivi u l-kapaċità tagħhom li jgħinu fl-istimolu tal-investment u allura fil-holqien tal-impjiegi.

L-Ewropa se tmur tajjeb għax se jirnexxilha **tattira aktar innovaturi** mill-bqija tad-dinja. Bħalma tishaq l-Aġenda Ewropea dwar il-Migrazzjoni<sup>14</sup>, b'regoli dwar kif nistghu nattiraw l-intraprendituri u b'miżuri ta' appoġġ li jgħinuhom joperaw fis-Suq Uniku, l-Ewropa tista' ssir destinazzjoni aktar attraenti għall-innovaturi minn barra l-UE. Dan jaf jagħti spinta għall-ftuħ ta' negozji ġodda fl-Ewropa<sup>15</sup>.

**L-azzjonijiet:** Il-Kummissjoni se tressaq proposta leġiżlattiva dwar l-insolvenza tal-intrapriżi, inkluż dwar ir-ristrutturar bikri u t-tieni ċans, halli tindirizza l-biża' ta' falliment u tiżgura li l-intraprendituri jkollhom ċans ieħor. Din għandha l-għan li tkompli xxejjen il-piżijiet amministrattivi tal-attivitajiet tal-kumpaniji biex jifih u jikbru, fosthom b'inizjattivi li jiffaċilitaw l-użu ta' teknoloġiji diġitali u fużjonijiet u diviżjonijiet transfruntiera. Il-Kummissjoni se tniedi inizjattiva għall-ftuħ tan-negozji biex tibda valutazzjoni wiesgħa tar-rekwiżiti għan-negozji li jifih u

modi biex tnaqqas dawn ir-rekwiżiti u, meta dan ma jkunx possibbli, biex tiffaċilita l-konformità. Fost l-oħrajn se jiġu stabbiliti ċertu karatteristiċi speċifiċi biex il-Portal Diġitali Uniku jiffaċilita l-operazzjonijiet transfruntieri tal-kumpaniji, l-aktar tal-kumpaniji l-ġodda. Il-Kummissjoni se tuża l-fondi tas-COSME biex tagħti informazzjoni mmirata halli lill-SMEs innovattivi thegġiġhom jaqsmu l-fruntieri u jahtfu l-opportunitajiet li jagħti s-Suq Uniku. Bil-Pjan ta' Investment u permezz tal-Unjoni tas-Swieq Kapitali, il-Kummissjoni se theffef l-aċċess għall-finanzjamenti lill-intraprendituri fl-Ewropa. Il-Kummissjoni se titlob biex il-pjattaforma REFIT tiffoka fuq l-ostakli għall-innovazzjoni u se tiddiskuti kif jistghu jonqsu jew jingħelbu għalkollox. Fl-aħħar nett il-Kummissjoni se teżamina liema miżuri possibbli oħrajn jistghu jgħinu biex jattiraw l-innovaturi, bħall-estensjoni possibbli tal-Karta l-Blu għall-intraprendituri.

### 2.3. Is-suq bla fruntieri tas-servizzi nnettquh fil-prattika

Id-Direttiva dwar is-Servizzi adottata fl-2006 wasslet biex issir modernizzazzjoni tal-ekonomija f'għadd ta' setturi varji. L-Istati Membri adottaw aktar minn elf miżura li jneħhu ostakli bla bżonn fl-ġhoti tas-servizzi minn negozji u professjonisti.

Madankollu n-negozji u l-professjonisti għad għandhom hafna diffikultajiet biex joperaw bejn il-fruntieri. Dawn isibuha diffiċli minhabba differenzi — u xi drabi inkonsistenzi — fir-regolamenti tal-professjonijiet u "attivitajiet riżervati" madwar l-UE, minhabba ostakli regolatorji bla bżonn fl-ġhoti tas-servizzi, u minhabba nuqqas ta' ċarezza u prevedibbiltà f'ċertu setturi ewlenin għal min ikun jixtieq jipprovdi servizz fi Stati Membri oħra.

<sup>14</sup> COM(2015) 240.

<sup>15</sup> L-intraprendituri minn barra l-UE għandhom potenzjal kbir għall-innovazzjoni u għall-holqien tal-impjiegi. Iċ-ċifri tal-OECD (tal-2011) juru li hu aktar probabbli li l-migranti minn barra l-UE jifih negozju ġdid (13,5% jahdmu għal rashom kontra 12,6 % li twieldu fil-pajjiż) u li jgħinu fil-holqien tal-impjiegi (dawk imwelda barra l-pajjiż li jahdmu għal rashom u li għandhom negozju zghir jew medju johlqu bejn 1.4 u 2.1 impjeg addizzjonali).



Jekk jinghelbu l-aktar restrizzjonijiet problematiċi, jithalla impatt pożittiv fuq l-intraprenditorija u fuq l-impjiegi, u b'hekk jonqsu l-prezzijiet u tizzied l-effiċjenza fl-allokazzjoni tar-riżorsi fl-Ewropa. Dan jolqot kemm lill-professjonijiet kif ukoll lill-ġhoti tas-servizzi.

Is-servizzi professjonali jirrapprezentaw 9% tal-PDG tal-UE u l-professjonijiet regolati huma kważi 20% tal-forza tax-xoghol tal-UE<sup>16</sup>. Is-servizzi professjonali huma marbutin mill-qrib ma' setturi oħrajn<sup>17</sup>. Għalhekk jekk is-settur tas-servizzi professjonali jkun aktar kompetittiv u effiċjenti, dan jgħin lill-kompetittività industrijali u lill-ekonomija b'mod ġenerali<sup>18</sup>.

Illum l-Ewropa tiġbor aktar minn 5 000 professjoni regolata<sup>19</sup>, li jinvolvu aktar minn 50 miljun ruħ. Filwaqt li r-regolamenti dwar l-aċċess u l-eżerċizzju ta' dawn il-professjonijiet tfasslu biex iħarsu l-interess pubbliku u lill-benefiċjarju tas-servizz provdut, fi żmienna hafna minn dawn ir-regolamenti saru sproporzjonati u joħolqu ostakli regolatorji żejda lill-mobilità tal-professjonisti u allura tonqos il-produttività.

Xi studji riċenti<sup>20</sup> juru li r-riformi li wettqu xi Stati Membri biex ikomplu jifih u l-professjonijiet regolati wasslu biex inholqu l-impjiegi u tjiebu l-prezzijiet għall-konsumaturi<sup>21</sup>.

Fil-livell tal-UE, id-Direttiva dwar is-Servizzi tipprojbixxi għadd ta' regolamenti, u l-Istati Membri jehtieġ jevalwaw jekk hemmx oħrajn li huma ġustifikati u proporzjonati. Id-Direttiva dwar il-Kwalifiki Professjonali<sup>22</sup> għandha l-għan li tiffaċilita l-mobbiltà tal-professjonisti mal-Unjoni Ewropea kollha, tipprovdi l-qafas legiżlattiv biex jiġifief ir-rikonossiment reċiproku tal-kwalifiki professjonali u torganizza proċess bejn l-Istati Membri u l-Kummissjoni sabiex tevalwa r-regolamenti tal-professjonijiet fil-livell nazzjonali. Fl-aħħar snin, l-Istati Membri bdew proċess ta' riforma li taffa jew nehha għadd ta' ostakli regolatorji<sup>23</sup>.

Madankollu, l-eżerċizzju ta' evalwazzjoni reċiproka li sar fl-aħħar sentejn wara r-reviżjoni tad-Direttiva dwar il-Kwalifiki Professjonali wera li fost l-Istati Membri, ir-regolamenti ta' professjonijiet simili jvarjaw ġmielhom, bħalma jvarjaw ir-riżervi tal-attivitàjiet<sup>24</sup>.

---

<sup>16</sup> *Measuring the prevalence of occupational regulation*, sħarriġ u studju li kkummissjonat il-Kummissjoni bejn l-2014 u l-2015, li se joħroġ dalwaqt.

<sup>17</sup> Canton E., Ciriaci D. and Solera I., "The Economic Impact of Professional Services Liberalisation", *European Economy*, Economic Papers 533, 2014.

<sup>18</sup> *Ibid.*

<sup>19</sup> Il-Bażi tad-Dejta Ewropea għall-Professjonijiet Regolati:

[http://ec.europa.eu/internal\\_market/qualifications/regprof/index.cfm?fuseaction=home.home](http://ec.europa.eu/internal_market/qualifications/regprof/index.cfm?fuseaction=home.home)

<sup>20</sup> Koumenta M., Humphris A., "The Effects of Occupational Licensing on Employment, Skills and Quality: A Case Study of Two Occupations in the UK", Queen Mary University ta' Londra Paglieri M., "The effects of recent reforms liberalising regulated professions in Italy", l-Università ta' Turin & Carlo Alberto College; Athanassiou E., Kanellopoulos N., Karagiannis R., Kotsi A., "The effects of liberalisation of professional requirements in Greece", Centre for Planning and Economic Research (il-KEPE), Aten; Rostam-Afschar D., "Regulatory Effects of the Amendment to the HwO in 2004 in German Craftsmanship", Free University Berlin u l-German Institute for Economic Research (DIW Berlin) — studji li kkummissjonat il-Kummissjoni Ewropea fl-2014. (Dalwaqt joħroġ hawn [http://ec.europa.eu/growth/single-market/services/free-movement-professionals/index\\_en.htm](http://ec.europa.eu/growth/single-market/services/free-movement-professionals/index_en.htm)).

<sup>21</sup> Nghidu aħna, riformi tas-servizzi tal-professjonijiet legali, il-kontabilisti, il-konsulenti tat-taxxa, l-aġenti tal-proprjetà immobbli u l-fizjoterapisti kif ukoll servizzi aktar innovattivi. Ara Athanassiou E. et al, *ibid*, studju li kkummissjonat il-Kummissjoni Ewropea fl-2014 (joħroġ dalwaqt).

<sup>22</sup> Id-Direttiva (UE) 2013/55 tal-20 ta' Novembru 2013, li l-Istati Membri se jimplementaw sat-18 ta' Jannar 2016.

<sup>23</sup> Pereżempju tnehhew hafna mit-tariffi obbligatorji u nbidlu bi prezzijiet tas-suq.

<sup>24</sup> Attività partikolari jaf ikollha ġustifikazzjoni u kunsiderazzjonijiet tal-proporzjonalità differenti mill-bqija, filwaqt li xi Stati Membri jiddikjaraw ċar u tond li kapaci jiddependu fuq il-funzjonament tas-suq u l-

Għalhekk permezz ta' gwida perijodika, il-Kummissjoni se tippromovi azzjonijiet speċifiċi biex fil-livell nazzjonali u fl-UE kollha jitjieb l-aċċess għall-professjonijiet regolati u l-eżerċitar tagħhom. Dawn l-azzjonijiet se jidentifikaw htigijiet konkreti ta' riforma għal Stati Membri speċifiċi<sup>25</sup>. Dan l-eżerċizzju se jkwi il-kwistjonijiet kollha dwar l-aċċess għall-professjonijiet regolati u l-eżerċitar tagħhom.

Fl-ewwel fażi l-enfasi se tingħata lil ċertu professjonijiet f'setturi ta' priorità<sup>26</sup>. Fit-tieni fażi se ssir evalwazzjoni tar-riformi u jingħlebu l-ostakli li jkun fadal<sup>27</sup>. Kif xieraq, il-prioritajiet tar-riforma se jiġu indirizzati fil-kuntest tal-proċess tas-Semestru Ewropew, skont l-Istat Membru partikolari u soġġetti għal valutazzjoni ta' priorittizzazzjoni individwalizzata.

Il-Kummissjoni se tistabbilixxi wkoll qafas analitiku biex l-Istati Membri jużawh meta jkunu qed jirrevedu r-regolamenti attwali tal-professjonijiet jew meta jipproponu oħrajn ġodda. Dan il-qafas jinkludi metodoloġija għal valutazzjonijiet komprensivi tal-proporzjonalità tar-regolamenti tal-professjonijiet. L-Istati Membri jridu juru li l-għanijiet ta' interess pubbliku ma jistgħux jintlaħqu b'mezzi oħra għajr b'restrizzjoni tal-aċċess għal dawn l-attivitàjiet professjonali jew tal-eżerċitar tagħhom.

Fl-aħħar nett, l-eżerċizzju ta' evalwazzjoni reċiproka se jgħin wkoll biex jiġi modernizzat il-qafas ġuridiku f'dan il-qasam billi jingħelbu l-problemi li joħolqu id-diverġenzi fil-forom ġuridiċi, ir-rekwiżiti għal parteċipazzjoni azzjonarja u r-restrizzjonijiet multidisċiplinari li jiġu applikati għal ċertu servizzi tan-negozju. Aktarx bħala parti mill-inizjattiva tal-passaport tas-servizz, il-Kummissjoni se tippromovi azzjoni leġislattiva biex tindirizza l-ostakli regolatorji bħad-diverġenzi fil-forom ġuridiċi, ir-rekwiżiti għal parteċipazzjoni azzjonarja u r-restrizzjonijiet multidisċiplinari fejn jidhru s-servizzi ewlenin tan-negozju<sup>28</sup> u, jekk ikun xieraq, ir-rekwiżiti organizzazzjonali fil-kumpaniji tal-bini<sup>29</sup>.

Dwar **is-servizzi b'mod aktar wiesa'**, hafna drabi l-aċċess għal informazzjoni affidabbli fuq ir-rekwiżiti applikabbli hu xkiel, l-aktar għall-fornituri tas-servizzi transfruntieri. Bl-istess mod, il-fornituri tas-servizzi tal-bini għandhom ċertu rekwiżiti fejn tidhol l-organizzazzjoni tagħhom fl-Istat tagħhom li jagħmlu l-komplessa wisq biex joffru s-servizzi tagħhom 'il barra mill-fruntiera. Hafna drabi l-fornituri tas-servizzi tan-negozju u tal-bini jsibuha diffiċli jikkonformaw mar-rekwiżiti tal-assigurazzjoni, u dan irid jiġi indirizzat.

Għalhekk se ssir proposta għal inizjattiva leġislattiva għall-fornituri tas-servizzi transfruntieri, l-aktar għas-settur tas-servizzi tal-bini u tan-negozju. B'din l-inizjattiva se jiġu armonizzati l-formoli tal-fornituri tas-servizzi biex lill-Istat ospitant jgħarrfuh minn post uniku bl-informazzjoni meħtieġa skont il-leġislazzjoni ta' dak il-pajjiż halli b'hekk il-fornituri tas-servizzi jkunu jistgħu jipprovdu servizzi transfruntieri f'dak il-pajjiż. Dan jiżgura li n-negozji jkollhom ċertezza shiha tar-rekwiżiti applikabbli f'kull Stat Membru fl-oqsma ewlenin<sup>30</sup> għall-provvista transfruntiera tas-servizzi. Dan iżid iċ-ċertezza wkoll fost il-konsumaturi. Dawn ir-rekwiżiti jinkludu notifiki dwar il-haddiema stazzjonati, il-kwalifiki professjonali u

---

leġislazzjoni ġenerali (eż. fil-każ tal-protezzjoni tal-konsumatur) iżda oħrajn isostnu li għandu jkun hemm regolamenti tal-professjonijiet aktar stretti.

<sup>25</sup> Abbażi tal-proċess li għaddej għal evalwazzjoni reċiproka, studji akkademici, sħarriġ fuq skala kbira u bażi tad-dejta aġġornat tal-professjonijiet regolati.

<sup>26</sup> Pereżempju l-inġiniera ċivili, il-periti, il-kontabilisti, l-avukati, l-aġenti tal-proprietà immobbli, il-gwidi turistiċi u l-aġenti tal-privattivi.

<sup>27</sup> Abbażi tar-rapporti li l-Istati Membri jressqu kull sentejn.

<sup>28</sup> Pereżempju l-kumpaniji li jahdmu fil-kontabbiltà, fl-arkitettura u fl-inġinerija ċivili, li koll huma rilevanti hafna għall-industrija.

<sup>29</sup> Pereżempju, ir-rekwiżiti biex jimpjegaw għadd partikolari ta' periti jew inġiniera jew li jkollhom ċertu tagħmir disponibbli, irrispettivament mix-xogħol proprju li jkunu qed jagħmlu.

<sup>30</sup> F'konformità shiha mal-qafas ġuridiku attwali tal-UE.

rekwiżiti oħra diment li jkunu jaqblu mal-Artikolu 16 tad-Direttiva dwar is-Servizzi u mal-Artikolu 9 tad-Direttiva ta' Infurzar dwar l-Istazzjonar tal-Ħaddiema<sup>31</sup>.

Dan isahha il-koperazzjoni bejn l-Istati Membri tal-orġini u l-Istati Membri ospitanti fl-appoġġ għall-fornituri tas-servizzi transfruntieri. Meta jintalbu, l-awtoritajiet tal-Istat Membru tal-orġini għandhom joħroġu **passaport tas-servizzi** halli jkunu jistgħu juru li jissodisfaw ir-rekwiżiti applikabbli għalihom fl-Istat Membru fejn ikunu jixtiequ jipprovdu s-servizz tagħhom<sup>32</sup>.

F'konformità mal-prinċipju ta' darba biss, il-passaport tas-servizzi se jneħhi l-bżonn li jsiru bosta talbiet għall-informazzjoni u għad-dokumentazzjoni diġà provduta lill-Istat Membru tal-orġini, għax meta jitlobha l-fornitur tas-servizzi, l-amministrazzjoni tal-Istat tal-orġini se toħloq arkivju elettroniku komuni bid-dokumenti. Flimkien, il-formoli ta' notifika armonizzati u l-arkivju elettroniku tad-dokumenti se jiffacilitaw il-konformità mar-rekwiżiti attwali ta' notifika u kontroll *ex ante*.

**L-azzjonijiet:** Il-Kummissjoni se tniedi inizzjattiva leġislattiva li ddaħhal passaport tas-servizzi b'formola ta' notifika armonizzata u arkivju elettroniku tad-dokumenti halli żżid iċ-ċertezza u tnaqqas l-ostakli għall-fornituri tas-servizzi li jixtiequ jkunu aċċess għal swieq oħra tal-UE u jwessgħu l-attivitajiet tagħhom. Din se tkompli ttejjeb l-aċċess għas-servizzi professjonali fil-livell nazzjonali u tal-UE billi toħroġ gwida perġodika li tagħraf il-htigijiet konkreti ta' riforma għal Stati Membri speċifiċi u professjonijiet li jkollhom regolamenti mhux ġustifikati. Il-Kummissjoni se tipproponi wkoll qafas analitiku biex l-Istati Membri jużaw meta jkunu qed jirrevedu r-regolamenti attwali jew meta jiġu biex jipproponu oħrajn godda. Fl-aħħar nett, il-Kummissjoni se tipproponi azzjoni leġislattiva biex jingħelbu l-ostakli regolatorji, bħad-diverġenzi fil-forom ġuridiċi, ir-rekwiżiti għal parteċipazzjoni azzjonarja u r-restrizzjonijiet multidixxiplinari għas-servizzi ewlenin tan-negozju u, jekk ikun xieraq, ir-rekwiżiti organizzazzjonali fil-kumpaniji tal-bini. Il-Kummissjoni se tirrevedi l-iżviluppi tas-suq u jekk meħtieġ tiegħu azzjoni b'rabta mar-rekwiżiti tal-assigurazzjoni għan-negozju u l-fornituri tas-servizzi tal-bini.

## 2.4. Neghlbu r-restrizzjonijiet fis-settur tal-bejgħ bl-imnut

L-attivitajiet ta' bejgħ bl-imnut u bl-ingrossa huma wiehed mill-akbar setturi tas-servizzi fl-Ewropa, li jfisser 9,6% tal-valur miżjud u 13,1% tal-impjieg kollha fl-2012. Mill-2010 sal-2012, it-tkabbir tal-produttività f'dan is-settur kien fiss fl-UE meta mqabbel mat-tkabbir ta' 3,9% fl-Istati Uniti. Xi studji riċenti<sup>33</sup> jikkonkludu li r-regolamenti restrittivi jxekklu d-dhul b'mod sinifikanti, u dan iwassal biex jonqsu l-opportunitajiet li jinfethu hwienet godda ta' kull tip, tiddgħajjed il-kompetizzjoni u joghlew il-prezzijiet għall-konsumaturi. Anke l-iżvilupp tal-kummerċ elettroniku, dan se jibqa' kwistjoni għax hafna drabi l-preżenza fizika hija importanti biex tinbena l-fiduċja u l-kunfidenza tal-konsumaturi.

Primarjament l-Istati Membri huma responsabbli biex jirregolaw l-istabbiliment u t-tħaddim tas-settur tal-bejgħ bl-imnut. Anki r-regoli reġjonali u lokali għandhom tendenza jaqdu rwol

<sup>31</sup> Ghalkemm dan għandu x'jaqsam ma' kwistjonijiet li jkopru d-Direttiva dwar is-Servizzi jew id-Direttiva ta' Infurzar dwar l-Istazzjonar tal-Ħaddiema, il-passaport ma jbidilx il-kontenut ta' dawn id-Direttivi u lanqas ma jelimina l-fatt li l-aċċess għall-attivitajiet ikun riżervat għal professjonisti individwali li jkollhom il-kwalifika professjonali meħtieġa.

<sup>32</sup> Dan l-Istat Membru tal-aħħar jibqa' responsabbli biex jiddefinixxi dawn ir-rekwiżiti, sakemm dawn ir-rekwiżiti jkunu konformi mad-dispożizzjonijiet rilevanti tal-liġi tal-UE.

<sup>33</sup> Holland van Giizen Advocaten, "Legal study on retail establishment through the 28 Member States: Restrictions and freedom of establishment" – joħroġ dalwaqt; Analizi interna tal-Kummissjoni, 2015.

importanti. Izda għal konformità ma' din il-libertà fundamentali ta' stabbiliment imsemmija fit-Trattat, dawn ir-regolamenti għandhom ikunu ġustifikati b'għanijiet ta' politika pubblika, bħall-protezzjoni tal-ambjent, l-ippjanar tal-bliet u tal-irhula u l-protezzjoni tal-konsumaturi. Dawn għandhom ikunu xierqa u proporzjonati mal-għanijiet li jridu jintlaħqu. L-evalwazzjoni bejn il-pari<sup>34</sup> dwar l-istabbiliment tal-bejgħ bl-imnut turi li hafna drabi l-bejjiegha jsibu kundizzjonijiet u proċeduri sproporzjonati u inadegwati.

Meta jirregolaw is-settur tal-bejgħ bl-imnut, l-Istati Membri għandhom margni ta' diskrezzjoni izda dan ma għandux jirrestringi bla bżonn il-libertajiet tas-Suq Uniku. L-Istati Membri għandhom jivvalutaw u jimmodernizzaw kif meħtieġ is-swieq bl-imnut tagħhom, billi meta rilevanti jitnebbħu minn soluzzjonijiet li sabu Stati Membri oħra u li hadmu sew mingħajr ma kienu wisq ta' tfixkil.

Għalhekk il-Kummissjoni se tippreżenta l-aqwa prattiki dwar ir-restrizzjonijiet tal-istabbiliment u tat-thaddim tal-bejgħ bl-imnut fis-Suq Uniku, f'konformità shiha mal-prinċipju tas-sussidjarjetà u mal-għanijiet leġittimi tal-politika pubblika li jridu jilħqu l-Istati Membri. B'hekk il-Kummissjoni se tappoġġa lill-Istati Membri biex il-konsumaturi jingħataw l-għażla li jisthoq qilhom. Din l-inizjattiva se tipprovdi wkoll gwida għall-iffissar tal-prijoritajiet tal-Kummissjoni għal azzjoni ta' infurzar b'rabta mar-restrizzjonijiet fis-settur tal-bejgħ bl-imnut.

***L-azzjonijiet:*** Il-Kummissjoni se tistabbilixxi l-aqwa prattiki li jiffaċilitaw l-istabbiliment tal-bejgħ bl-imnut u jnaqqsu r-restrizzjonijiet operazzjonali fis-Suq Uniku. Dawn se jipprovdu gwida għar-riformi tal-Istati Membri u għall-iffissar tal-prijoritajiet għal politika ta' infurzar fis-settur tal-bejgħ bl-imnut.

## 2.5. Nevitaw id-diskriminazzjoni tal-konsumaturi u tal-intraprendituri

Iż-żieda fil-kummerċ onlajn u fl-ivvjagġar bejn l-Istati Membri holqot opportunitajiet godda tan-negozju għall-intraprendituri u tat aċċess għal firxa usa' ta' offerti ta' prodotti u servizzi għall-konsumaturi.

Madankollu hafna drabi dawn jiġu diskriminati minhabba n-nazzjonalità jew il-post tar-residenza tagħhom. Sikwit, il-Kummissjoni u ċ-Ċentri Ewropej tal-Konsumatur jirċievu lmenti mingħand xi konsumaturi li huma miċhuda l-aċċess għal siti web orħos, offerti jew skontijiet. Hafna drabi dawn iġarrbu prezzijiet oġhla jew isibuha diffiċli jiksibu l-istess servizz bħall-konsumaturi lokali. Dawn il-prattiki jikkonċernaw firxa wiesgħa ta' prodotti u servizzi, li jvarjaw minn biljetti tal-parks tad-divertiment għal imposti għall-użu ta' servizzi pubbliċi.

Għalkemm id-differenzi fl-aċċess, fil-prezzijiet jew fil-kundizzjonijiet tal-bejgħ jaf ikunu minhabba d-differenzi oġġettivi (bħall-ispejjeż tal-konsenja jew rekwiżiti legali ġustifikati), dawn hafna drabi jkunu motivati minn strateġiji ta' frammentazzjoni tas-suq mhux ġustifikati fuq bażi territorjali.

U dan imur kontra l-idea proprja tas-Suq Uniku. Dan inaqqas il-fiduċja tal-konsumaturi u jtellef il-hegga fix-xiri transfruntier, kemm personalment jew onlajn. L-opportunitajiet mitlufa għan-negozji u għall-ekonomija Ewropea jmorru lil hinn minn xiri individwali li minnu bejjiegh individwali jaf jaqlagħha tajjeb.

<sup>34</sup> L-evalwazzjoni bejn il-pari tal-oqfsa regolatorji applikabbli għall-istabbiliment tal-bejgħ bl-imnut saret tul l-2014 u l-2015.

L-Artikolu 20 tad-Direttiva dwar is-Servizzi<sup>35</sup> diġà jipprojbixxi kull tip ta' restrizzjoni territorjali<sup>36</sup>, izda jistabbilixxi biss prinċipji ġenerali li fil-prattika mhux dejjem jevitaw il-prattiki diskriminatorji. Għalhekk hemm bżonn li tittiehed aktar azzjoni biex daww il-prinċipji jhallu effett u jissawru regoli konkreti kontra d-diskriminazzjoni bbażata fuq in-nazzjonalità jew il-post tar-residenza tal-parteċipanti fis-suq.

Sabiex jispiċċaw il-blokk ġeografiki mhux ġustifikati, fl-Istrateġija tagħha għal Suq Uniku Diġitali<sup>37</sup>, il-Kummissjoni diġà ħabbret proposti leġislattivi sa nofs l-2016. Dan jixhduh il-Konkluzjonijiet tal-Kunsill Ewropew ta' Ġunju 2015<sup>38</sup>. Fost l-isforzi usa' għal Suq Uniku aktar ġust, il-Kummissjoni għandha l-għan li tiġġieled b'mod komprensiv kull forma ta' trattament diskriminatorju mhux ġustifikat lix-xerrejja stabbiliti fi Stati Membri differenti, irrispettivament jekk dan ikunx waqt il-bejgħ dirett jew minn xi kanali tad-distribuzzjoni, u indipendentament mill-mod kif isehh u mit-teknoloġija użata.

F'Settembru l-Kummissjoni nediet konsultazzjoni pubblika dwar il-blokk ġeografiki u restrizzjonijiet oħrajn fuq bażi ġeografika meta wiehed jiġi biex jixtri jew jaċċessa l-informazzjoni fl-UE<sup>39</sup>. Minnha joħroġ għarfien importanti għal azzjoni leġislattiva futura tal-Kummissjoni li tindirizza l-blokk ġeografiki u għamlet oħrajn ta' diskriminazzjoni mill-operaturi tas-suq minhabba l-post tar-residenza jew in-nazzjonalità. Dan kollu jimxi id f'id maż-żieda fl-infurzar f'kull Stat Membru li, bħalma ttabbar fl-Istrateġija tas-Suq Uniku Diġitali, se jkompli jissahhah bir-riforma tar-Regolament tal-Koperazzjoni tal-Protezzjoni tal-Konsumatur.

**L-azzjonijiet:** Skont l-inizjattiva tal-blokk ġeografiki tagħha fl-Istrateġija tas-Suq Uniku Diġitali u bħala parti minn approċċ komprensiv biex tiżdied il-ġustizzja fis-Suq Uniku, il-Kummissjoni se tiehu miżuri — azzjonijiet leġislattivi u ta' infurzar — biex titthabat kontra t-trattament differenti mhux ġustifikat lill-klijenti minhabba l-post tar-residenza jew in-nazzjonalità tagħhom fejn jidhlu l-aċċess, il-prezzijiet jew kundizzjonijiet tal-bejgħ oħrajn billi: tidentifika u tipprojbixxi għamlet speċifiċi ta' diskriminazzjoni minhabba l-post tar-residenza li ma jkunux imsejsa fuq elementi oġġettivi u verifikabbli; tagħmilha eħfef għall-konsumaturi u għall-assoċjazzjonijiet tal-konsumaturi biex isiru jafu jekk u kif ikun hemm diskriminazzjoni, fosthom bl-użu ta' għodod tat-trasparenza; u ttejjeb l-infurzar tal-awtoritajiet nazzjonali bir-riforma tar-Regolament tal-Koperazzjoni tal-Protezzjoni tal-Konsumatur.

<sup>35</sup> Id-Direttiva 2006/123/KE tat-12 ta' Diċembru 2006.

<sup>36</sup> Il-kumpaniji Ewropej joffru l-prodotti u s-servizzi tagħhom madwar l-UE kollha. Dawn ma jistgħux jiġu trattati b'modi differenti minhabba n-nazzjonalità, il-post tal-istabbiliment jew il-lok tagħhom. Daqstant iehor, f'Suq Uniku tassew Ewropew m'hemmx lok għal diskriminazzjoni kontra l-konsumaturi minhabba n-nazzjonalità, il-post tal-istabbiliment jew il-lok tagħhom. Ċirkostanzi oġġettivi u verifikabbli biss jistgħu jiġġustifikaw li l-klijenti jkollhom prezzijiet jew kundizzjonijiet differenti għax ikunu jgħixu fi Stat Membru differenti.

<sup>37</sup> COM(2015) 192.

<sup>38</sup> Il-konkluzjonijiet tal-Kunsill Ewropew ta' Ġunju 2015 jappellaw lill-Kummissjoni biex tiehu azzjoni halli xxejjen l-ostakli li fadal għaċ-ċirkolazzjoni libera tal-prodotti u s-servizzi li jinbieghu onlajn u halli tegħleb id-diskriminazzjoni mhux ġustifikata minhabba l-lok ġeografiku.

<sup>39</sup> Ara <https://ec.europa.eu/eusurvey/runner/geoblocksurvey2015/>

### 3. INHEĠĠU L-MODERNIZZAZZJONI U L-INNOVAZZJONI

#### 3.1. Nimmodernizzaw is-sistema tal-istandards tagħna

L-istandards huma kruċjali għall-innovazzjoni u għall-progress fis-Suq Uniku għax iżidu s-sikurezza, l-interoperabbiltà u l-kompetizzjoni u jgħinu biex jitnehhew l-ostakli għall-kummerċ. Dawn huma essenzjali għall-kompetittività Ewropea. Tul l-aħħar għexieren ta' snin, is-Sistema Ewropea ta' Standardizzazzjoni tat sehemha wkoll f'dan is-suċċess. Studju riċenti li għamel ir-Renju Unit<sup>40</sup> juri li l-użu tal-istandards ikkontribwixxa aktar minn 28% għat-tkabbir fil-produttività fir-Renju Unit, filwaqt li l-kumpaniji ingenerali bbenefikaw mill-użu tal-istandards sa 5% tad-dhul annwali tagħhom. Dan kollu seta' jirnexxi bi shubija unika pubblika privata bejn ir-regolatur Ewropew u l-komunità Ewropea tal-istandardizzazzjoni.

Iżda l-proċess tal-istandardizzazzjoni qed ikollu bosta sfidi għax in-natura tal-ekonomija qiegħda dejjem tinbidel u l-mudelli tan-negozju jiddiversifikaw, għax ir-rwol tat-teknoloġija tal-informazzjoni u tal-komunikazzjoni qed dejjem jizdied, u għax komplet tiżdied l-importanza tas-servizzi fil-katini tal-valur globali ta' zmienna fejn kulma jmur il-prodotti u s-servizzi qed jingħataw f'daqqa bħala pakkett wiehed.

Is-Sistema Ewropea ta' Standardizzazzjoni trid tilqa' dawn l-isfidi billi tohloq standards f'waqthom u mmexxija mis-suq b'mod inkluziv filwaqt li tikkonsolida t-tmexxija tal-Ewropa fl-istandardizzazzjoni internazzjonali. L-istandards Ewropej jehtieg jappoġġaw il-politiki tal-UE u fejn jidhlu l-innovazzjonijiet diġitali, dawn jehtieg joffru aktar sigurtà u interoperabbiltà. Din hija r-raġuni għalfejn l-Istrateġija tas-Suq Uniku Diġitali nediet pjan integrat ta' prijorità għall-istandardizzazzjoni li jishaq fuq it-teknoloġiji tal-ICT u reviżjoni tal-qafas Ewropew għall-interoperabbiltà.

B'mod aktar ġenerali, dan ifisser modernizzazzjoni tas-shubija attwali. Għalhekk il-Kummissjoni se tipproponi "Inizjattiva Kongunta dwar l-Istandardizzazzjoni" bejn il-Kummissjoni, l-industrija kkonċernata, l-organizzazzjonijiet Ewropej tal-istandardizzazzjoni u l-komunità tal-istandardizzazzjoni ingenerali. L-inizjattiva kongunta għandha l-għan li tħaffef l-iffissar tal-istandards u li tixhet il-prijoritajiet f'posthom f'dan kollu madwar l-UE kollha. Wara diskussjoni mal-partijiet kkonċernati, l-inizjattiva kongunta tista' tigi miftiehma fil-bidu tal-2016.

Barra minn hekk għad hemm potenzjal ġmielu u mhux mittiefes fejn jidhol l-iżvilupp u l-użu ta' standards ta' servizz volontarju Ewropew li jindirizzaw is-servizzifikazzjoni u jsawru suq tas-servizzi Ewropew integrat<sup>41</sup>. Dawn l-istandards jistgħu jnaqqsu l-ispejjeż u l-frammentazzjoni tas-suq, iżda s'issa dawn jirrappreżentaw biss 2% tal-istandards kollha tal-UE. Abbażi tal-esperjenza miksuba b'suċċess għall-prodotti, il-Kummissjoni se tohroġ gwida apposta li teżamina l-kwistjonijiet, fosthom biex tiżgura li dawn l-istandards jitmexxew mid-domanda u jiġu adottati meta jkunu l-aktar meħtieġa.

***L-azzjonijiet:*** Sabiex timmodernizza s-sistema tal-istandardizzazzjoni tagħna, il-Kummissjoni se tipproponi u tilhaq ftehim mal-komunità Ewropea tal-istandardizzazzjoni fuq "Inizjattiva Kongunta dwar l-Istandardizzazzjoni". Il-Kummissjoni se tohroġ ukoll gwida apposta fuq l-istandardizzazzjoni tas-servizzi. Dan kollu lin-negozji u lill-konsumaturi jagħtihom il-kunfidenza fis-servizzi transfruntieri u jtejjeb il-kummerċ transfruntier.

<sup>40</sup> British Standards Institution (BSI), "The Economic Contribution of Standards to the UK Economy", 2015.

<sup>41</sup> Kif imsemmi fit-Taqsima 2.3 hawn fuq.

### 3.2. Akkwist pubbliku aktar trasparenti, effiċjenti u responsabbli

L-akkwist pubbliku jirrappreżenta madwar 19% tal-PDG tal-UE u kull sena l-awtoritajiet u l-utilitajiet pubbliċi jonfqu aktar minn EUR 2,3 triljun. Fl-2014 l-UE adottat riforma maġġuri fil-qafas tal-akkwist pubbliku tal-UE li ssimplifikat il-proċeduri, għamlet ir-regoli aktar flessibbli u adattathom biex jaqdu aħjar lil politiki oħra tas-settur pubbliku, l-aktar lill-innovazzjoni. Din kellha l-għan li l-akkwist pubbliku jsir aktar effiċjenti u strateġiku halli jkun jissodisfa l-prinċipji tat-trasparenza u tal-kompetizzjoni għall-ġid tax-xerrejja pubbliċi u tal-operaturi ekonomiċi, l-aktar l-SMEs.

Iżda la tista', l-UE għandha tkun aktar ambizzjuża. Hafna drabi l-akkwist pubbliku jsir bla bżonn ta' hiliet fin-negozju u mingħajr għarfien tekniku jew proċedurali u minhabba f'hekk ikun hemm nuqqas ta' konformità u konsegwenzi ħżiena għan-negozji u għall-kontribwenti.

Sfida ewlenija hi n-nuqqas ta' dejta u għodod analitiċi disponibbli li jgħinu biex jinstabu jew jiġu evitati ċertu problemi jew irregolaritajiet. Barra minn hekk, il-mod kif jahdmu s-sistemi nazzjonali tar-reviżjoni jaf iwarja għmielu, l-aktar fejn jidhol it-tul tal-proċedura. Jeżistu wkoll bosta differenzi fl-ammont ta' miżati u spejjeż tal-litigazzjoni. U fl-aħħar nett, id-dejta dwar l-ilmenti ma tingabarx b'mod strutturat.

B'mod partikolari fejn jidhlu l-proġetti ta' infrastruttura fuq skala kbira, sfida oħra hija l-kumplexità u t-tul taż-żmien tal-proċess tal-akkwist pubbliku, li sikwit iwasslu għal dewmien. Disgħa minn kull għaxar proġetti ta' infrastruttura fuq skala kbira ma jimxux skont kif pjanat: hu komuni li jintefaq 50% aktar mill-ispiza ppjanata. Anki d-dewmien hu komuni fl-istadji kollha tal-proċess, mill-ippjanar sal-implimentazzjoni tal-proġett u t-twettiq tal-kuntratt.

Abbażi tad-dejta disponibbli, ġeneralment il-proġetti li jaqbzu s-EUR 700 miljun jiehdu ferm aktar żmien għall-kuntratt milli jiehdu proċeduri oħrajn<sup>42</sup> u dan ma jiġrix għax il-proċess tal-offerta jiehu fit-tul. Jekk bħala medja, proċedura tipika (mill-ħruġ tas-sejha għall-offerti sal-ġoti tal-kuntratt) ittul tliet xhur u nofs, fejn jidhlu proġetti ta' infrastruttura fuq skala kbira, il-proċeduri jtulu kwazi 25 xahar jew saħansitra 35 xahar meta jkunu proċeduri negozjati.

Għalhekk il-Kummissjoni se tiegħu bosta inizjattivi. Se tara li tiffaċilita l-ġbir, il-konsolidazzjoni, il-ġestjoni u l-analiżi tad-dejta dwar l-akkwist pubbliku filwaqt li twiežen l-isforzi tal-Istati Membri għal governanza aħjar fl-akkwist pubbliku. Filwaqt li ssejjes fuq il-politiki fis-sehħ, fosthom l-Akkwist Pubbliku elettroniku, il-Kummissjoni se trawwem l-iżvilupp ta' għodod biex jitjiebu l-kwalità u d-disponibbiltà tad-dejta billi jiġu ssimplifikati l-mekkaniżmi eżistenti tal-ġbir tad-dejta u jkun appoġġat l-istabbiliment ta' registri tal-kuntratti. Dan se jippromwovi wkoll l-iżvilupp ta' għodod għall-analiżi tad-dejta, l-aktar biex jinstabu anomaliji fil-proċess tal-akkwist pubbliku.

Il-Kummissjoni se tara li ttejjeb l-effettività, l-effiċjenza u t-trasparenza tas-sistema tar-rimedji fl-akkwist pubbliku permezz tad-Direttiva dwar ir-Rimedji<sup>43</sup>. Dawn id-Direttivi għandhom l-għan li jiżguraw li d-deċiżjonijiet dwar l-akkwist pubbliku jkunu riveduti effettivament u kemm jista' jkun malajr. Kull Stat Membru għandu proċeduri ta' revizjoni u l-operaturi ekonomiċi jużawhom bil-bosta.

Il-Kummissjoni se thegġegħ lill-korpi ta' revizjoni tal-ewwel istanza biex jikkoperaw flimkien u jingħaqdu halli jtejbju l-iskambju tal-informazzjoni u l-aqwa Prattiki. Trid tingħata attenzjoni

<sup>42</sup> It-tul taż-żmien ta' proġetti fuq skala kbira jitkejjel skont id-dejta TED għal kuntratti mogħtija bejn l-2010 u l-2014, il-kalkoli għal proġett tipiku tagħtihom il-Kummissjoni Ewropea, "Impact and Effectiveness of EU Public Procurement Law", Dokument ta' Hidma tal-Persunal tal-Kummissjoni, SEC(2011) 853.

<sup>43</sup> Id-Direttiva 2007/66/KE tal-11 ta' Diċembru 2007.

partikolari lit-tishih tal-korpi speċjalizzati ta' reviżjoni amministrattiva tal-ewwel istanza. Il-Kummissjoni se ttejjeb ukoll il-monitoraġġ tal-effettività tas-sistemi nazzjonali ta' reviżjoni permezz ta' valutazzjoni regolari, fosthom bit-Tabella ta' Valutazzjoni tas-Suq Uniku. Dan se jiġi kkumplementat b'rapport ta' evalwazzjoni REFIT tad-Direttivi dwar ir-Rimedji.

Barra minn hekk, il-Kummissjoni se toffri l-possibbiltà lill-Istati Membri biex jingħataw assistenza u pariri fuq il-legalità tal-aspetti tal-akkwist pubbliku fil-proġetti li jkun behsiebhom iniedu. Din l-assistenza se tistrieħ fuq mekkaniżmu ta' valutazzjoni *ex-ante* volontarja għall-proġetti ta' infrastruttura b'valur totali ta' EUR 700 miljun jew aktar.

Se tinholq proċedura speċifika biex l-awtoritajiet tal-akkwist pubbliku jkunu jistgħu jiksbu l-opinjoni tal-Kummissjoni dwar il-kompatibbiltà tas-sejha għall-offerti prevista mar-regoli tal-akkwist pubbliku tal-UE abbażi tan-notifika tal-proġett. Din in-notifika għandha tinkludi informazzjoni dwar il-proġett, u kull dokument ieħor rilevanti, fosthom l-abbozz tad-dokumenti tas-sejha għall-offerti. Il-Kummissjoni se tagħti l-opinjoni tagħha fi żmien li fil-prinċipju ma għandux jaqbeż it-tliet xhur wara n-notifika tal-proġett. Din se tqis ukoll din l-esperjenza f'waqtha biex tara jekk hux qed titwettaq skont il-htigijiet u l-aspettattivi.

**L-azzjonijiet:** *Għall-aspetti tal-akkwist pubbliku ta' ċertu proġetti ta' infrastruttura fuq skala kbira, il-Kummissjoni se twaqqaf mekkaniżmu ta' valutazzjoni ex ante volontarja. Lill-Istati Membri, dan se jhegġgħom itejbu r-reviżjoni tad-deċiżjonijiet tal-akkwist pubbliku billi jippromwovu rabtiet bejn il-korpi ta' reviżjoni tal-ewwel istanza, halli dawn jipprovdu assistenza legali u teknika speċjali lill-Istati Membri li jixtiequ joħolqu jew isahħu l-korpi speċjalizzati ta' reviżjoni amministrattiva tal-ewwel istanza, filwaqt li jtejbju l-monitoraġġ tal-effettività permezz ta' valutazzjoni regolari, fosthom bit-Tabella ta' Valutazzjoni tas-Suq Uniku. Il-Kummissjoni se taħdem mal-Istati Membri biex ittejjeb it-trasparenza u l-kwalità tas-sistemi nazzjonali tal-akkwist pubbliku b'dejta aħjar, billi tistabbilixxi registri tal-kuntratti li jkunu jkopru l-proċess kollu tal-kuntratti u tappoġġa l-iżvilupp u l-użu ta' għodod għall-analiżi tad-dejta u għas-sejba ta' anomaliji halli jinkixfu irregolaritajiet eżistenti jew prospettivi fl-akkwist pubbliku.*

### 3.3. Nikkonsolidaw il-qafas tal-proprjetà intellettuali tal-Ewropa

Is-setturi intensivi fil-proprjetà intellettuali jirrappreżentaw 39% tal-PDG u 35% tal-impjiegi fl-UE u huma forza għall-innovazzjoni. Fl-Ewropa sar progress kbir fejn tidhol il-protezzjoni tal-proprjetà intellettuali, b'mod partikolari bl-adozzjoni riċenti tas-sistema tal-Privattiva Unitarja<sup>44</sup> u b'modernizzar tal-*acquis* tal-marki kummerċjali.

Is-sistema tal-privattivi unitarja se taqdi rwol kruċjali fl-innovazzjoni<sup>45</sup> fl-Istati Membri parteċipanti<sup>46</sup>. Bħalissa l-Ewropa waslet fi stadju avanzat biex din il-privattiva ssehh fir-realtà u biex tistabbilixxi qorti speċjalizzata Ewropea tal-privattivi li l-industrija ilha titlob għexieren ta' snin. Madankollu, issa l-isfida l-kbira hija li kollox jintemm kif maħsub, fosthom li jiġu indirizzati l-inċertezzu fuq kif il-Privattiva Unitarja se taħdem mal-privattivi nazzjonali u maċ-ċertifikati ta' protezzjoni supplimentari (SPC) nazzjonali mogħtija skont ir-regim tal-SPC u l-istabbiliment possibbli ta' titolu unitarju tal-SPC.

<sup>44</sup> Il-privattiva unitarja hija titolu legali li se jipprovdi protezzjoni uniformi madwar l-UE permezz ta' punt uniku ta' servizz u se jagħti vantaġġi kbar mil-lat ta' spejjeż u jnaqqas il-piżijiet amministrattivi. Il-pakkett se jistabbilixxi wkoll Qorti Unifikata tal-Privattivi li se toffri ġurisdizzjoni tal-privattivi speċjalizzata u unika.

<sup>45</sup> L-implimentazzjoni shiha tal-Privattiva Unitarja se twassal għal żieda ta' 0,25% fil-PDG tal-UE. Il-qliġh potenzjali għall-Istati Membri individwali jvarja, iżda f'ċerti Stati Membri jista' jaqbeż il-1% tal-PDG.

<sup>46</sup> Fit-30 ta' Settembru 2015, il-Kummissjoni adottat Deċiżjoni biex tikkonferma l-partecipazzjoni tal-Italja fil-koperazzjoni msahha għall-protezzjoni tal-privattiva unitarja fl-UE. Għalhekk bħalissa b'kollox l-Istati Membri parteċipanti huma 26, filwaqt li l-Kroazja u Spanja mhumiex jiehdu sehem.



Iċ-ċertifikat ta' protezzjoni supplimentari (SPC) hu tassew importanti għall-produtturi tal-prodotti farmaċewtiċi, it-tagħmir mediku, il-prodotti għas-saħħa tal-annimali u l-prodotti relatati mat-trattament tal-uċuħ tar-raba, iżda daqstant iehor hu importanti għas-setturi l-godda li aktarx ikunu jehtieġu l-awtorizzazzjoni tas-suq għall-prodotti tagħhom.

B'titolu unitarju tal-SPC tizzied iċ-ċertezza għall-industriji li l-prodotti tagħhom huma soġġetti għal awtorizzazzjonijiet għat-tqeghid fis-suq. B'mod aktar speċifiku, titolu unitarju tal-SPC itejjeb it-trasparenza u ċ-ċertezza dwar il-protezzjoni tal-mediċini. Dan jagħmilha eħfef għall-manifatturi tal-mediċini l-godda ġeneriċi/biosimili biex jinvestu u għall-Istati Membri biex jottimizzaw il-baġits tas-saħħa tagħhom, halli b'hekk jitjeb l-aċċess tal-pazjenti għall-mediċini.

Sabiex jissahħu l-manifattura bbażata fl-UE u l-kompetittività fis-setturi industrijali li l-prodotti tagħhom huma soġġetti għal awtorizzazzjonijiet għat-tqeghid fis-suq, il-Kummissjoni se torqom ċertu aspetti tal-protezzjoni tal-privattivi u tal-SPCs. B'rinnunzja ta' SPC tal-manifattura, l-industriji Ewropej tal-mediċini l-godda ġeneriċi/biosimili jkunu jistgħu joħolqu eluf ta' impjegi fit-teknoloġija avvanzata fl-UE u hafna kumpaniji godda<sup>47</sup>. Jekk jiġi aġġornat il-kamp ta' applikazzjoni tal-eżenzjoni tar-riċerka tal-privattiva tal-UE, fost l-oħrajn għandu jonqos bla xkiel il-forniment tal-ingredjenti farmaċewtiċi attivi fis-Suq Uniku kollu.

L-UE u l-Istati Membri tagħha għandhom bżonn ukoll iżidu l-appoġġ tagħhom lill-SMEs halli jkunu jistgħu jiehdu vantaġġ shiħ li jipproteġu l-investimenti tagħhom. Studju riċenti tal-Uffiċċju għall-Armonizzazzjoni fis-Suq Intern (I-UASI) juri li 9% biss tal-SMEs fl-Ewropa għandhom drittijiet tal-proprjetà intellettuali, filwaqt li bħala medja dawn l-SMEs jiġġeneraw zieda ta' 32% fid-dhul għal kull impjegat milli jiġġeneraw l-SMEs li m'għandhomx daww id-drittijiet<sup>48</sup>. Bħala segwitu għall-Pjan ta' Azzjoni tal-2014 dwar l-infurzar tad-drittijiet tal-proprjetà intellettuali (l-IPR)<sup>49</sup>, il-Kummissjoni se tgħin lill-kumpaniji ż-żgħar nett biex jiżguraw, jimmanigġjaw u jinfurzaw b'mod aktar effettiv id-drittijiet tal-proprjetà intellettuali billi jikkordinaw aħjar id-disponibbiltà tal-informazzjoni u l-programmi ta' assistenza finanzjarja. Il-Kummissjoni se tqis ukoll kif tista' taħfen aħjar l-għarfien tradizzjonali tal-Ewropa u ssegwi l-konsultazzjoni pubblika dwar il-protezzjoni tal-indikazzjonijiet ġeografiċi mhux agrikoli.

Fl-aħħar nett, kif habbret l-Istrateġija tas-Suq Uniku Digitali għall-Ewropa, il-Kummissjoni se teżamina mill-ġdid il-qafas ta' infurzar tal-IPR halli taħseb ukoll għall-ksur li qed isir dejjem aktar transfruntier. Din se taqbel mal-approċċ imsejjah "segwi l-flus"<sup>50</sup> biex min jikser il-liġi fuq skala kummerċjali jiċċaħhad mid-dhul tiegħu. Fil-fatt dan il-ksur tal-IPR hu l-aktar wiehed li jagħmel ħsara lill-ekonomija tal-UE. F'konformità mal-għanijiet ta' din l-Istrateġija, se tingħata attenzjoni speċifika lill-SMEs halli jkollhom l-għajnuna biex jinfurzaw id-drittijiet tagħhom tal-proprjetà intellettuali.

***L-azzjonijiet:*** Il-Kummissjoni se tippreżenta inizjattivi biex tikkonsolida u timmodernizza l-qafas tal-proprjetà intellettuali, fosthom miżuri biex lill-SMEs thegħġghom jużaw il-proprjetà intellettuali. Il-Kummissjoni se tikkonsulta, tikkunsidra u tipproponi aktar miżuri, kif ikun jixraq, biex ittejjeb is-sistema tal-privattivi fl-Ewropa, l-aktar fejn jidhlu l-prodotti

<sup>47</sup> Vanda Vicente and Sergio Simoes, 2014, "Manufacturing and export provisions: Impact on the competitiveness of European pharmaceutical manufacturers and on the creation of jobs in Europe".

<sup>48</sup> L-OHIM, "Intellectual property rights and firm performance in Europe: an economic analysis", Rapport ta' Analizi fil-Livell Azjendali, l-2015.

<sup>49</sup> COM(2014) 392.

<sup>50</sup> Minflok ma jiġi ppenalizzat iċ-ċittadin talli jkun kiser – hafna drabi bla ma jkun jaf – id-drittijiet tal-proprjetà intellettuali, l-approċċ "segwi l-flus" jara li jcaħhad lil min jikser il-liġi fuq skala kummerċjali mid-dhul tiegħu li jkun qed iqarbu lejn attivitajiet bħal dawn.

*farmaċewtiċi u industriji oħrajn li l-prodotti tagħhom huma soġġetti għal awtorizzazzjonijiet għat-tqegħid fis-suq. Kif tħabbar bl-Istrateġija tas-Suq Uniku Digitali, din se teżamina mill-ġdid il-qafas ta' infurzar tal-proprjetà intellettuali tal-UE filwaqt li għall-ksur fuq skala kummerċjali se tħaddem l-approċċ "segwi l-flus".*

#### 4. NIŻGURAW TWETTIQ FIL-PRATTIKA

##### 4.1. Mentalità ta' konformità u infurzar intelliġenti

Sabiex jinkisbu l-opportunitajiet u l-gid tas-Suq Uniku, hemm bżonn konformità effettiva. F'nofs l-2015, fil-qasam tas-Suq Uniku kien hemm madwar 1090 proċediment ta' ksur pendenti<sup>51</sup>. Bħala medja, l-amministrazzjonijiet nazzjonali, bl-għajnuna tal-Kummissjoni, kellhom bżonn kważi 30 xahar biex isolvu proċediment ta' ksur. Barra minn hekk, hafna ċittadini u kumpaniji għadhom ma jafux il-possibilitajiet li għandhom fejn jidhol ir-rispett tad-drittijiet tagħhom. Dan kollu jdghajjef is-Suq Uniku u jnaqqas il-kunfidenza tan-nies. U għalhekk hemm bżonn bidla.

Il-bidla tfisser li jrid jithaddem approċċ holistiku li jiġbor l-istadji kollha tat-tfassil tal-politika mit-tfassil innifsu sal-implimentazzjoni u t-tixrid tal-informazzjoni, f'konformità mal-istrateġija għal Regolamentazzjoni Aħjar. Dan jinkludi integrazzjoni aħjar tal-aspetti tal-evalwazzjoni u tal-infurzar fit-tfassil tal-politika, assistenza u gwida aħjar lill-Istati Membri waqt l-implimentazzjoni tar-regoli tas-Suq Uniku u infurzar aktar koerenti u effikaċi tal-politika maħsuba biex titjieb il-konformità ġenerali mar-regoli tas-Suq Uniku u mal-liġi tal-UE iġenerali. Il-Kummissjoni hi determinata li dan isehh.

Izda sabiex dan isehh, il-Kummissjoni qed tibbaża fuq il-linji gwida tagħha għal Regolamentazzjoni Aħjar u qed tippromwovi shubija msahha mal-Istati Membri b'għadd ta' inizjattivi, bħal pjanijiet ta' implimentazzjoni għal leġislazzjoni ġdida ewlenija; djalogi ta' konformità ma' kull Stat Membru kull sena; u l-użu ta' firxa komprensiva ta' għodod li jippromwovu l-konformità<sup>52</sup>. Il-Kummissjoni se żżid l-isforzi tagħha biex tagħmel kontrolli sistematiċi ta' konformità tal-leġislazzjoni nazzjonali. Din se tara li tinholoq għodda għall-analiżi tad-dejta biex ikun jista' jinstab aħjar in-nuqqas ta' konformità.

Barra minn hekk, il-Kummissjoni se tfassal u tapplika strateġiji settorjali biex tissimplifika s-sistema ta' monitoraġġ tal-applikazzjoni tal-liġi tal-UE. Wara l-Komunikazzjoni tal-2012 dwar il-Governanza Aħjar għas-Suq Uniku, ittiehdu għadd ta' miżuri ta' infurzar biex ihaffu l-progress għal tkabbir f'oqsma ewlenin. Din l-Istrateġija tat bosta riżultati pożittivi. Mit-tagħlimiet li hadet b'dan l-eżerċizzju, il-Kummissjoni se tirrifletti fuq il-possibbiltà li tkompli tespandi l-ambitu tas-setturi soġġetti għal dawn il-miżuri.

B'mod partikolari l-Kummissjoni se tipproponi inizjattiva regolatorja għal għodda ta' informazzjoni fuq is-suq maħsuba għas-Suq Uniku biex tkun tista' tingabar informazzjoni minghand ċertu parteċipanti fis-suq magħżula. Jekk tkun tista' tinkiseb informazzjoni kwantitattiva u kwalitattiva f'waqtha, komprensiva u affidabbli minghand ċertu parteċipanti fis-suq, il-Kummissjoni tkun tista' tissorvelja u tinforza aħjar ir-regoli tal-UE f'oqsma ta' prijorità. Din tgħin lill-Kummissjoni wkoll biex tipproponi titjib meta l-evalwazzjoni tkun turi li hemm nuqqas ta' infurzar minhabba nuqqasijiet fil-leġislazzjoni settorjali rilevanti. Din l-għodda l-ġdida tkun tista' tintuża biss għaladarba jkun sar skrinjar xieraq ta' kull informazzjoni disponibbli, u dan johroġ fid-dieher il-bżonn li l-informazzjoni komprensiva u affidabbli dwar

<sup>51</sup> [http://ec.europa.eu/internal\\_market/scoreboard/performance\\_by\\_governance\\_tool/infringements/index\\_en.htm](http://ec.europa.eu/internal_market/scoreboard/performance_by_governance_tool/infringements/index_en.htm)

<sup>52</sup> Pereżempju permezz ta' networks u laqgħat ta' esperti u linji gwida.

l-imġiba fis-suq tal-kumpaniji tingabar direttament minghand il-partecipanti fis-suq, filwaqt li tkun tqieset l-aqwa Prattika Fejn Jidhlu l-Prattiki Attwali tal-Istati Membri li jolqtu l-funzjonament tajjeb tas-Suq Uniku. Abbażi ta' dan il-Kummissjoni se tippubblika rapport, minghajr ma tinsa li xi informazzjoni miġbura tkun kunfidenzjali. L-ghodda l-gdida ta' informazzjoni fuq is-suq se tgħin lill-Kummissjoni biex timmira ahjar il-koperazzjoni tagħha mal-Istati Membri, issaħħaħ il-bażi għal azzjoni kontra l-ksur u tagħraf meta jkun hemm bżonn soluzzjonijiet regolatorji.

Id f'id mal-Istati Membri, il-Kummissjoni se ssaħħaħ u tissimplifika l-ghodod eżistenti tas-Suq Uniku għar-riżoluzzjoni tal-problemi fosthom is-SOLVIT<sup>53</sup>. Ikun ahjar jekk il-problemi jissolvew kmieni u fil-livell nazzjonali. B'mod partikolari, din se tikkonsidra li ssegwi kif xieraq il-każijiet rikorrenti jew strutturali li s-SOLVIT ma setax isolvi. Barra minn hekk, b'hekk iżżid l-għarfien fost iċ-ċittadini u l-kumpaniji dwar id-drittijiet tagħhom u l-użu tal-mekkaniżmi nazzjonali ta' rimedju, inkluż permezz tal-Portal Digitali Uniku.

**L-azzjonijiet:** Il-Kummissjoni se tapplika strategija ta' infurzar intelligenti, inklużi strategiji settorjali. Din se tipproponi inizjattiva regolatorja halli tkun tista' tiġbor informazzjoni affidabbli direttament minghand ċertu partecipanti fis-suq magħżula, bil-għan li tiggarantixxi u ttejjeb il-funzjonament tas-Suq Uniku. Il-Kummissjoni se tkompli ssaħħaħ is-sħubija tagħha mal-Istati Membri bi pjanijiet ta' implimentazzjoni għal-legiżlazzjoni l-gdida ewlenija, bi djalogi tal-konformità organizzati kull sena f'kull Stat Membru u bl-iżvilupp possibbli ta' ghodda għall-analiżi tad-dejta biex jitjieb il-monitoraġġ tal-legiżlazzjoni tas-Suq Uniku. Fl-ahhar nett, il-Kummissjoni se ssaħħaħ u tissimplifika l-ghodod tas-Suq Uniku għar-riżoluzzjoni tal-problemi, bħan-netwerk SOLVIT, u tippromwovi l-għarfien fost iċ-ċittadini u l-kumpaniji dwar id-drittijiet tagħhom.

#### **4.2. Id-Direttiva dwar is-Servizzi nnettquha ahjar billi nirriformaw il-proċedura ta' notifika**

Sabiex ikun żgurat li kull miżura regolatorja gdida li jimponu l-Istati Membri ma tkunx diskriminatorja, tkun ġustifikata b'għanijiet ta' interess pubbliku u tkun proporzjonata, id-Direttiva dwar is-Servizzi tobbliga lill-Istati Membri biex jinnotifikaw lill-Kummissjoni dwar miżuri regolatorji godda li jaffettwaw is-servizzi.

Iżda minkejja dan kollu, jeżistu hafna regoli u regolamenti nazzjonali differenti minn xulxin u hafna drabi l-proċedura ta' notifika ma tiġix rispettata. Minn mindu daħlet fis-seħh id-Direttiva dwar is-Servizzi fl-2009, seba' Stati Membri naqsu milli jinnotifikaw xi regolamenti godda. Hames Stati Membri nnotifikaw biss għadd żgħir hafna ta' regolamenti godda. B'kuntrast ma' dan, Stati Membri ohrajn bagħtu ammont kbir ta' notifiki.

Barra minn hekk, il-possibbiltà li l-Kummissjoni jew xi Stat Membru iehor jintervjeni hija limitata hafna għax hafna drabi l-Istati Membri jinnotifikaw il-liġijiet finali minflok l-abbozzi tal-liġijiet<sup>54</sup>.

Barra minn hekk, in-notifiki mhumiex trasparenti: il-konsumaturi u n-negozji affettwati ma għandhom l-ebda aċċess u jistgħu jirreaġixxu biss billi jressqu lment aktar tard meta dawn ikunu diġà qed iġarrbu l-piż regolatorju u l-ispejjeż addizzjonali. Bla dubju, dan imur kontra

<sup>53</sup> Is-SOLVIT hu servizz tal-amministrazzjoni nazzjonali ta' kull pajjiż tal-UE, tal-Iżlanda, tal-Liechtenstein u tan-Norveġja. Dan għandu l-għan li jsib soluzzjonijiet fi żmien 10 ġimghat minn meta l-każ jaasal fiċ-ċentru tas-SOLVIT tal-pajjiż fejn tkun inqalghet il-problema.

<sup>54</sup> Minn Settembru 2013 sa Frar 2015, il-Kummissjoni waslulha 277 notifika minghand l-Istati Membri; minn fost dawn in-notifiki, 198 jirreferu għal legiżlazzjoni finali u 79 għal abbozzi ta' legiżlazzjoni, u għalhekk 71% tar-rekwiziti notifikati kienu diġà fis-seħh.

d-Direttiva dwar it-Trasparenza<sup>55</sup>, li tipprovdi għat-trasparenza tal-partijiet konċernati li joperaw fil-qasam tal-prodotti u s-servizzi tas-soċjetà tal-informazzjoni.

Fl-aħħar nett, il-qafas ta' notifika eżistenti ma jipprovdi għal valutazzjoni dettaljata tal-proporzjonalità. Minhabba f'hekk, hafna drabi l-Istati Membri jsibuha diffiċli biex jgħarblu l-proporzjonalità tar-rekwiżiti l-godda għas-servizzi. Għalhekk jekk tithaddem sistema ta' prevenzjoni bħala parti minn sistema aħjar ta' notifika għandha titjeb sew l-identifikazzjoni tal-alternattivi possibbli u l-għanijiet jintlaħqu b'miżuri inqas intrużivi.

Minhabba l-hafna nuqqasijiet, il-Kummissjoni se tipproponi leġiżlazzjoni biex titjeb il-proċedura ta' notifika skont id-Direttiva dwar is-Servizzi. Din il-proposta se testendi l-karatteristiċi li rnexxew tal-proċedura eżistenti tal-prodotti u s-servizzi tas-soċjetà tal-informazzjoni għal servizzi oħrajn, inkluż ir-rekwiżit ta' notifika tal-abbozz tal-leġiżlazzjoni u ta' trasparenza għall-partijiet konċernati. Minhabba f'hekk, kull miżura li ma tkunx giet notifikata titqies nulla u jidhol fis-seħh perjodu ta' waqfien. Se jitqies ukoll il-bżonn li ssir valutazzjoni tajba tal-proporzjonalità.

***L-azzjonijiet:*** Il-Kummissjoni se tippreżenta proposta leġiżlattiva bbażata fuq il-karatteristiċi li rnexxew tal-proċedura ta' notifika skont id-Direttiva (UE) 2015/1535 għas-servizzi li għadhom mhumiex koperti b'dik id-Direttiva. Din se ttejjeb il-proċedura ta' notifika eżistenti skont id-Direttiva dwar is-Servizzi. Barra minn hekk, biha se tkun tista' ssir aktar verifika upstream tal-gustifikazzjoni u tal-proporzjonalità tar-regolamenti nazzjonali l-godda li jirrestringu l-moviment liberu tas-servizzi.

#### 4.3. Insahhu s-Suq Uniku għall-prodotti

Il-prodotti jiġġeneraw madwar 75% tal-kummerċ intra-UE. Fl-2014, il-kummerċ tal-merkanzija bejn l-Istati Membri tal-UE gie valutat li jilhaq l-EUR 2 900 biljun. Għal aktar minn 80% tal-prodotti industrijali tnehhew l-ostakli regolatorji bl-adozzjoni ta' regoli komuni u, meta ma kinux jeżistu regoli tal-Unjoni bħal dawn, permezz tal-prinċipju tar-rikonossiment reċiproku.

Għal ċertu oqsma li ma teżistix leġiżlazzjoni tal-Unjoni, il-prinċipju tar-rikonossiment reċiproku jfisser li l-prodotti li huma kummerċjalizzati legalment fi Stat Membru ieħor igawdu d-dritt tal-moviment liberu u jistgħu jinbieghu fi Stat Membru ieħor. Izda meta r-rikonossiment reċiproku ma jiġix applikat kif xieraq, il-kumpaniji jsibuha ferm aktar diffiċli biex ifittxu aċċess għas-swieq fi Stati Membri oħra. Barra minn hekk, iż-żieda fis-suq ta' prodotti li ma jkunux konformi mar-regoli tal-UE qed tixhet lill-operaturi li jharsu l-liġi fi żvantaġġ u tagħmel ħsara lill-konsumaturi.

Minkejja l-livell għoli ta' integrazzjoni tas-suq fil-qasam tal-prodotti, dan iwassal biex jintilfu l-opportunitajiet għall-ekonomija b'mod generali.

Għalhekk il-Kummissjoni se tiehu azzjoni biex titjeb l-applikazzjoni tar-rikonossiment reċiproku u kontra l-prodotti illegali u mhux konformi.

L-adozzjoni tar-**Regolament dwar ir-Rikonossiment Reċiproku**<sup>56</sup> fl-2008 kienet kruċjali biex minflok l-operaturi kummerċjali, l-awtoritajiet nazzjonali jibdwu jiehdu ħsieb l-oneru tal-prova li l-prodotti jkunu kummerċjalizzati legalment fi bnadi oħra.

<sup>55</sup> Id-Direttiva 98/34/KE li tistabbilixxi proċedura dwar l-għoti ta' informazzjoni fil-qasam tal-istandards u r-regolamenti tekniċi (id-“Direttiva dwar it-Trasparenza”). Din id-Direttiva nbidlet bid-Direttiva (UE) 2015/1535 tad-9 ta' Settembru 2015.

<sup>56</sup> Ir-Regolament (KE) Nru 764/2008.

Madankollu, ir-regolamenti u l-prattiċi nazzjonali jibqgħu joħolqu xkiel. Hafna drabi l-awtoritajiet nazzjonali jitolbu prova speċifika ta' kummerċjalizzazzjoni legali jew sempliċement jirrifjutaw l-aċċess għas-suq nazzjonali tagħhom. U hafna drabi l-operaturi ekonomiċi jintalbu jipproduċi dokumentazzjoni speċifika jew iwettqu testijiet addizzjonali għall-prodotti tagħhom. Dan iżid l-ispejjeż għall-operaturi ekonomiċi jew jiskoraġġihom milli jespandu fi swieq ġodda. Filwaqt li dawn il-problemi ssibhom f'bosta setturi industrijali, dawn jinqalghu b'mod partikolari fis-setturi tal-bini, tal-prodotti tal-ikel, tas-supplimenti tal-ikel u tal-fertilizzanti. Minhabba f'hekk jintilfu l-opportunitajiet tan-negozju, tonqos il-kompetizzjoni u jogħlew il-prezzijiet għall-konsumaturi.

Għaldaqstant il-Kummissjoni se tippreżenta Pjan ta' Azzjoni għall-UE kollha biex iżżid l-għarfien dwar il-prinċipju tar-rikonoxximent reċiproku, inklużi azzjonijiet speċifiċi għas-setturi fejn ir-rikonoxximent reċiproku jista' jikseb l-akbar zieda fil-kompetittività tal-UE (eż. tal-bini). Il-Kummissjoni se tirrevedi wkoll ir-Regolament dwar ir-Rikonoxximent Reċiproku biex tindirizza l-frammentazzjoni amministrattiva u tissimplifika d-dokumentazzjoni meħtieġa bħala prova li prodott ikun qed jiġi kummerċjalizzat legalment fi Stat Membru.

Dan se jinkiseb jekk l-operaturi ekonomiċi jkun jistgħu joħorġu awtodikjarazzjoni dwar il-prodott li jkun qed jiġi kummerċjalizzat legalment fi Stat Membru ieħor. Il-preżunzjoni ta' konformità korrispondenti se tagħmilha eħfef għall-kumpaniji li jqiegħdu l-prodotti tagħhom fis-suq ta' Stat Membru ieħor, sakemm ma tkunx giet adottata deċiżjoni uffiċjali u notifikata lill-Kummissjoni u lill-operatur ekonomiku rilevanti. Sabiex jitwieżnu l-offerti ta' prodotti u servizzi integrati, se jiġu eżaminati sinerġiji mas-servizzi tal-passaport.

Il-Kummissjoni se tuża għodod tad-Direttiva dwar it-Trasparenza b'mod aktar strateġiku biex tippromwovi l-għarfien reċiproku u fiduċja fost l-Istati Membri.

Sabiex jitjieb il-funzjonament tas-Suq Uniku għall-prodotti tas-saħħa, il-Kummissjoni se toħroġ b'inizjattiva ta' valutazzjonijiet tat-teknoloġija tas-saħħa<sup>57</sup> halli żżid il-koordinazzjoni u tevita li xi Stat Membru jtenni l-valutazzjoni ta' xi prodott partikolari li jkun wettaq Stat Membru ieħor.

Fis-suq qed jiżied **l-għadd ta' prodotti illegali u mhux konformi**, u dan ixekkel il-kompetizzjoni u jpogġi lill-konsumaturi f'riskju. Ngħidu aħna fil-qasam tat-tagħmir tar-radju, l-evidenza turi li huma ftit hafna l-prodotti konformi għalkollox. Ir-rata tvarja bejn it-28% u s-56%<sup>58</sup>. Dawn il-persentaġġi baxxi fejn jidhol in-nuqqas ta' konformità jfegġu wkoll għal kategoriji oħra tal-prodotti industrijali.

Għall-prodotti tal-konsumatur, fl-2014 l-Istati Membri bagħtu kważi 2 500 notifika minhabba prodott perikoluż permezz tas-Sistema ta' Twissija Rapida tal-UE għall-prodotti perikolużi ir-"RAPEX". Dan juri zieda ta' 3% fuq l-2013, u kważi 90% tan-notifiki kollha kellhom x'jaqsmu ma' prodott li joħolqu riskju serju għall-konsumaturi.

Hafna operaturi ekonomiċi ma jimxux mar-regoli minhabba nuqqas ta' għarfien jew bi hsieb halli jiksibu vantaġġ kompetittiv. Hemm bżonn li jizdied l-effett ta' deterrent, u hafna drabi l-awtoritajiet tas-sorveljanza tas-suq jinstabu neqsin mill-fondi u mxejjla bil-fruntieri nazzjonali filwaqt li l-operaturi ekonomiċi jkun aktar attivi fil-livell Ewropew jew saħansitra fil-livell globali. B'mod partikolari fil-każ tal-kummerċ elettroniku, l-awtoritajiet tas-sorveljanza tas-suq isibuha ferm diffiċli biex jittraċċaw prodott mhux konformi li jiġi importati minn

<sup>57</sup> Il-Valutazzjonijiet tat-Teknoloġija tas-Saħħa jiggwidaw id-deċiżjonijiet nazzjonali b'rabta mal-ipprezzar u r-rimborz tal-interventi tas-saħħa.

<sup>58</sup> Ara d-Dokument ta' Hidma tal-Persunal (2012) 300 tas-17 ta' Ottubru 2012, "Sommarju eżekuttiv tal-valutazzjoni tal-impatt li jakkumpanja l-proposta għal Direttiva tal-Parlament Ewropew u tal-Kunsill dwar l-armonizzazzjoni tal-ligijiet tal-Istati Membri għat-tqeghid fis-suq tat-tagħmir tar-radju".

pajjiżi li mhumiex membri tal-UE u biex jidentifikaw l-entità responsabbli fi hdan il-guriżdizzjoni tagħhom.

Għalhekk il-Kummissjoni se tohroġ b'inizjattiva biex issaħħaħ il-konformità tal-prodotti billi ttipprovdi l-inċentivi meħtieġa lill-operaturi ekonomiċi, iżżid il-kontrolli tal-konformità u tippromwovi koperazzjoni transfruntiera eqreb fost l-awtoritajiet tal-infurzar, inkluż b'koperazzjoni mal-awtoritajiet doganali. Din se tikkonsolida l-qafas eżistenti għall-attivitajiet tas-sorveljanza tas-suq; thegġeġ l-azzjonijiet kongunti bejn l-awtoritajiet tas-sorveljanza tas-suq minn bosta Stati Membri; u ttejjeb l-iskambju tal-informazzjoni u tippromwovi l-koordinazzjoni tal-programmi tas-sorveljanza tas-suq.

Barra minn hekk, abbażi tal-Punti ta' Kuntatt tal-Prodott li jeżistu bħalissa, il-Kummissjoni se twaqqaf "l-ewwel post ta' riferiment" li jkun disponibbli għan-negozji fuq il-leġiżlazzjoni tal-UE dwar il-prodotti. Dan se jgħin biex jiżdied l-għarfien u l-fehim tal-leġiżlazzjoni applikabbli. L-operaturi ekonomiċi se jkunu offriti wkoll sistema li biha jkunu jistgħu juru l-konformità tal-prodott lill-awtoritajiet kompetenti, u potenzjalment anki lill-konsumaturi b'mod elettroniku (il-konformità elektronika). B'hekk jeħfiefu l-kontrolli tal-konformità għall-awtoritajiet, jonqsu l-ispejjeż għall-operaturi ekonomiċi, u lill-konsumaturi tgħinhom jerġgħu jiksbu l-kunfidenza.

***L-azzjonijiet:*** Il-Kummissjoni se tippreżenta Pjan ta' Azzjoni għall-UE kollha biex iżżid l-għarfien dwar ir-rikonoxximent reċiproku u tirrevedi r-Regolament dwar ir-Rikonoxximent Reċiproku. Sabiex ikun eħfef għall-kumpaniji biex ibigħu l-prodotti tagħhom fi Stat Membru ieħor, il-Kummissjoni se tintroduċi awtodikjarazzjoni volontarja fir-rigward tal-konformità mal-leġiżlazzjoni rilevanti, li l-kumpaniji jistgħu jużaw jekk ikunu jixtiequ. Il-Kummissjoni se tniedi wkoll sett komprensiv ta' azzjonijiet biex tkompli ssaħħaħ l-isforzi halli ma thallix prodotti mhux konformi jidhlu fis-suq tal-UE billi żżid is-sorveljanza tas-suq u ttipprovdi l-inċentivi meħtieġa għall-operaturi ekonomiċi.

## 5. KONKLUŻJONI

Il-Kummissjoni stabbilixxiet li trid tohloq Suq Uniku aktar integrat u aktar ġust b'bażi industrijali msahha. Sabiex jintlaħaq dan il-għan, jeħtigilna ntejbu s-Suq Uniku tagħna skont ir-realtajiet ekonomiċi ta' żmienna, fosthom minhabba ż-żieda fid-digitalizzazzjoni, il-mudelli l-godda tan-negozju u ż-żieda fir-rabtiet bejn il-manifattura u s-servizzi fil-katini tal-valur globali tal-lum. L-Istrateġija tas-Suq Uniku tippromwovi sett ta' azzjonijiet konkreti u ambizzjużi biex jixxejnu ostakli ekonomikament sinifikanti li jxekklu l-aġenda tal-Ewropa għall-impjiegi, it-tkabbir u l-investiment. Il-Kummissjoni qed tistrieħ fuq il-Parlament Ewropew u fuq il-Kunsill, kif ukoll fuq kull parti kkonċernata, biex tappoġġa bis-shiħ dan il-programm tant ambizzjuż u meħtieġ malajr u biex tagħti spinta sinifikanti 'l quddiem fl-interess taċ-ċittadini u tan-negozji madwar l-Ewropa. L-aktar importanti iżda hu li dan il-programm jitwettaq mill-Istati Membri fil-livell nazzjonali, reġjonali u lokali, għax mingħajr l-appoġġ u l-impenn tagħhom is-Suq Uniku jisfaxxa.

L-azzjonijiet previsti f'din l-Istrateġija se jitniedu fl-2016 u fl-2017. Sa tmiem l-2017, il-Kummissjoni se tirrevedi l-progress tal-implimentazzjoni tagħha, u abbażi ta' analiżi ekonomika komprensiva, tikkunsidra jekk ikunx hemm bżonn azzjoni addizzjonali biex tilhaq l-għan tagħha għal Suq Uniku tal-UE aktar integrat u aktar ġust.

**Pjan direzzjonali biex titwettaq l-Istrateġija tas-Suq Uniku**

| <b>Azzjonijiet</b>                                                                                                                                        | <b>Skeda taż-żmien</b> |
|-----------------------------------------------------------------------------------------------------------------------------------------------------------|------------------------|
| Gwida dwar kif il-ligi tal-UE tapplika għal mudelli tan-negozju fl-ekonomija kollaborattiva                                                               | 2016                   |
| Pjan ta' Azzjoni dwar il-VAT                                                                                                                              | 2016                   |
| Inizjattiva leġislattiva dwar l-insolvenza tal-kumpaniji, inkluż dwar ir-ristrutturar bikri u t-tieni ċans                                                | 2016                   |
| Inizjattivi biex jehfief l-użu tat-teknoloġiji digitali tul il-fażijiet kollha ta' kumpanija u fużjonijiet u diviżjonijiet transfruntiera                 | 2017                   |
| Inizjattiva għall-ftuħ tan-negozji                                                                                                                        | 2016                   |
| Gwida dwar il-htigijiet ta' riforma għall-Istati Membri fir-regolament tal-professjonijiet                                                                | 2016                   |
| Qafas analitiku biex l-Istati Membri jużawh meta jkunu qed jirrevedu r-regolamenti attwali tal-professjonijiet jew meta jiġu biex jipproponu oħrajn godda | 2016                   |
| Azzjoni leġislattiva biex jiġu indirizzati l-ostakli regolatorji mmirati fejn jidhlu s-servizzi ewlenin tan-negozju u s-servizzi tal-bini                 | 2016                   |
| Inizjattiva leġislattiva biex tintroduci "passaport tas-servizzi" għal setturi ewlenin tal-ekonomija bhas-servizzi tal-bini u tan-negozju                 | 2016                   |
| Komunikazzjoni li tistabbilixxi l-aqwa prattiki li jiffaċilitaw l-istabbiliment tal-bejgħ bl-imnut u jnaqqsu r-restrizzjonijiet operazzjonali             | 2017                   |
| Azzjoni leġislattiva biex tiġi evitata d-diskriminazzjoni lill-konsumaturi minhabba n-nazzjonalità jew il-pajjiż tar-residenza                            | Nofs l-2016            |
| Inizjattiva Kongunta dwar l-Istandardizzazzjoni                                                                                                           | 2016                   |
| Gwida apposta dwar l-istandardizzazzjoni tas-servizzi                                                                                                     | 2016                   |
| L-akkwist pubbliku: il-mekkanizmu ta' valutazzjoni <i>ex-ante</i> volontarja għall-proġetti infrastrutturali l-kbar                                       | 2017                   |
| Inizjattivi għall-governanza aħjar tal-akkwist pubbliku bi twaqqif ta' registri tal-kuntratt, għir aħjar tad-dejta u rabtiet bejn il-korpi tar-reviżjoni  | 2017-2018              |

|                                                                                                                                                                                                    |           |
|----------------------------------------------------------------------------------------------------------------------------------------------------------------------------------------------------|-----------|
| Inizjattivi biex jiġu modernizzati d-drittijiet tal-proprjetà intellettwali (I-IPR), inkluża reviżjoni tal-qafas ta' infurzar tal-proprjetà intellettwali tal-UE                                   | 2016-2017 |
| Għodda għall-analiżi tad-dejta għall-monitoraġġ tal-leġislazzjoni tas-Suq Uniku                                                                                                                    | 2017      |
| Proposta għal għodod ta' informazzjoni fuq is-suq li bihom il-Kummissjoni tkun tista' tiġbor informazzjoni mingħand parteċipanti fis-suq magħżula                                                  | 2016      |
| Proposta leġislattiva bbażata fuq il-karatteristiċi li rnexxew tal-proċedura ta' notifika eżistenti skont id-Direttiva (UE) 2015/1535 għas-servizzi li għadhom mhumieks koperti b'dik id-Direttiva | 2016      |
| Pjan ta' Azzjoni biex jiżdied l-għarfien fuq il-prinċipju tar-rikonoxximent reċiproku                                                                                                              | 2016      |
| Reviżjoni tar-Regolament dwar ir-Rikonoxximent Reċiproku                                                                                                                                           | 2017      |
| Sett komprensiv ta' azzjonijiet biex ikomplu jissahħu l-isforzi halli l-prodotti mhux konformi ma jiġihallwex jidhlu fis-suq tal-UE (u dawn possibbilment ikunu jinkludu inizjattiva leġislattiva) | 2016-2017 |